



સોરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંઘ્ય દૈનિક

JAMNAGAR
www.aaspassdaily.com



લીલા વર્લ્ડ વાઈડ
શુપનું અખબાર સમુહ

● મેનેજિંગ તંત્રી : કોમલકાંત શર્મા

શિવમ બિહીગ, અનુપમ ટોકીઝ પાસે, જામનગર ૯૭૨૭૯૧૧૦૮૭

● સંવત ૨૦૮૨ મહા સુદ - ૧૦

બુધવાર, તા.૨૮-૦૧-૨૦૨૬

અંક : ૨૪ વર્ષ : ૨૧

jamnagar@aaspassindia.com

કિંમત રૂ. ૨-૫૦ પાના - ૮

મહારાષ્ટ્રમાં પ્લેન દુર્ઘટનામાં અજિત પવાર સહિત પાંચના મોત

મુંબઈના નાયબ મુખ્યમંત્રી અજિત પવારનું પ્લેન બારામતી એરપોર્ટ પર લેન્ડિંગ વખતે કેશ થતા સર્જઈ દુર્ઘટના: અજિત પવાર બારામતીમાં આયોજિત કાર્યક્રમમાં હાજરી આપવા માટે વહેલી સવારે નીકળ્યા હતા

રાષ્ટ્રપતિ, વડાપ્રધાને શોક વ્યક્ત કર્યો


દેશના રાષ્ટ્રપતિ દ્રોપદી મુર્મુએ અજિત પવારના અવસાન અંગે શોક વ્યક્ત કર્યો છે અને પરિવારજનો સાથે સહાનુભૂતિ વ્યક્ત કરી છે. એક સોશિયલ મીડિયા પોસ્ટમાં દ્રોપદી મુર્મુએ લખ્યું,



મુંબઈ મહારાષ્ટ્રના રાજકારણમાંથી અત્યંત આંચકાજનક અને દુ:ખદ સમાચાર સામે આવી રહ્યા છે. રાજ્યના નાયબ મુખ્યમંત્રી અજિત પવારનું વિમાન સવારે પોણા નવ વાગ્યા આસપાસ લેન્ડિંગ દરમિયાન કેશ થયું હતું. તેઓ એક મહત્વપૂર્ણ કાર્યક્રમ માટે રવાના થયેલા નેતા સાથે સર્જાયેલી આ હોનારતને પગલે પ્રશાસન અને રાજકીય આલમમાં ગમગીની છવાઈ ગઈ છે. ઘટનાને પગલે સુરક્ષા વ્યવસ્થા અને એવિએશન સેફ્ટી પર પણ સવાલો ઉઠી રહ્યા છે.



બારામતી એરસ્ટ્રીપ પર ઉતરાણ કરી રહ્યું હતું, ત્યારે આ ભયાનક દુર્ઘટના ઘટી હતી. લેન્ડિંગ દરમિયાન પ્લેનમાં અચાનક ટેકનિકલ ખામી સર્જઈ હતી અને પાયલટ વિમાન પરથી કાબૂ ગુમાવ્યો હતો. પ્રત્યક્ષદર્શીઓના જણાવ્યા અનુસાર, પ્લેન રનવે પાસે જોરદાર ધડાકા સાથે કેશ થયું હતું. સૂત્રો દ્વારા મળતી વિગતો મુજબ, આ અકસ્માતમાં નાયબ મુખ્યમંત્રી અજિત પવાર અને પાયલટ સવાર હતા. જે સમયે અકસ્માત થયો ત્યારે આ કમનસીબ ઉડાનમાં અજિત પવારની સાથે તેમના અત્યંત વિશ્વાસુ અંગત સચિવ, બે અંગત સુરક્ષા ગાર્ડ અને પાયલટ સવાર હતા. જે સમયે અકસ્માત થયો ત્યારે આસપાસનો આખો વિસ્તાર ધ્રુજ ઉઠ્યો હતો. ફાયર બ્રિગેડ અને પોલીસનો કાકલો તાત્કાલિક ઘટનાસ્થળે દોડી ગયો હતો, પરંતુ પ્લેન કેશ એટલું ગંભીર હતું કે બચાવ કામગીરીમાં ભારે મુશ્કેલી પડી હતી. સૂત્રોનું કહેવું છે કે ગંભીર રીતે ઘાયલ થયા બાદ અજિત પવારે અંતિમ શ્વાસ લીધા હતા, જોકે હજી પણ સત્તાવાર પુષ્ટિની રાહ જોવાઈ રહી છે. અજિત પવાર આજે સવારે ૮:૪૮ વાગ્યે મુંબઈથી પોતાના મતવિસ્તાર બારામતીમાં ખેડૂત સંમેલન અને વિવિધ વિકાસ કાર્યોના લોકાર્પણ માટે નીકળ્યા હતા. ત્યાં હજારો સમર્થકો તેમના સ્વાગત માટે આતુરતાથી રાહ જોઈ રહ્યા હતા, પરંતુ આ દુ:ખદ સમાચાર મળતા જ તમામ કાર્યક્રમો તાત્કાલિક અસરથી રદ કરવામાં આવ્યા છે. હાલમાં એવિએશન સેફ્ટીની ટીમ તપાસ કરી રહી છે કે શું આ દુર્ઘટના એન્જિનની ખામીને કારણે થઈ હતી કે પછી કોઈ અન્ય સુરક્ષા ચૂક રહી ગઈ હતી.



“મહારાષ્ટ્રના બારામતી બનેલી વિમાન દુર્ઘટનામાં મહારાષ્ટ્રના નાયબ મુખ્ય પ્રધાન શ્રી અજિત પવાર સહિત કેટલાક લોકોના મૃત્યુના સમાચાર ખૂબ જ આઘાતજનક છે. અજિત પવારનું અકાળે અવસાન થતા પૂરી ન થઈ શકે એવી ખોટ સર્જઈ છે. મહારાષ્ટ્રના વિકાસમાં, ખાસ કરીને સહકારી ક્ષેત્રમાં, તેમના મહત્વપૂર્ણ યોગદાન માટે તેમને હંમેશા યાદ કરવામાં આવશે. દ્રોપદી મુર્મુએ અજિત પવારના સમર્થકો અને પરિવારજનો પ્રત્યે સંવેદના વ્યક્ત કરતા લખ્યું, “હું તેમના પરિવાર, સમર્થકો અને પ્રશંસકો પ્રત્યે મારી સંવેદના વ્યક્ત કરું છું. ભગવાન અકસ્માતમાં મૃત્યુ પામેલા તમામ લોકોના પરિવારોને પણ દુ:ખ સહન કરવાની શક્તિ આપે. જ્યારે ભારતના વડાપ્રધાન મોદીએ ઠ પર પોસ્ટ કરીને લખ્યું, “મહારાષ્ટ્રના બારામતીમાં બનેલી વિમાન દુર્ઘટનાના સમાચારથી દુ:ખી છું. આ દુર્ઘટનામાં પોતાના પ્રિયજનો ગુમાવનારા લોકો પ્રત્યે મારી સંવેદનાઓ. આ દુ:ખના સમયે શોકગ્રસ્ત પરિવારો માટે શક્તિ અને હિંમત માટે પ્રાર્થના કરું છું.”

નાસાનું વિમાન દુર્ઘટનાગ્રસ્ત બનતા બચ્યું વિમાનનું બેલી લેન્ડિંગ કરવામાં આવ્યું

ટેકનિકલ ખામીના કારણે વિમાનના લેન્ડિંગ ગિયર ન ખુલતા પાયલટને જોખમી ઉતરાણ કરવું પડ્યું

વોશિંગ્ટન અમેરિકન સ્પેસ એજન્સી નાસાનું એક અત્યંત મહત્વનું રિસર્ચ વિમાન મોટી દુર્ઘટનાનો શિકાર બનતા સહેજમાં બચ્યું હતું. ટેકનિકલ ખામીને કારણે વિમાનના લેન્ડિંગ ગિયર ખુલ્યા ન હતા. જેથી પાયલોટે રનવે પર જોખમી 'બેલી લેન્ડિંગ' કરવાની ફરજ પડી હતી.

મંગળવારે સવારે હ્યુસ્ટનના એલિંગ્ટન એરપોર્ટ પર નાસાનું ઉન્-૫૭ રિસર્ચ વિમાન જ્યારે લેન્ડિંગ કરી રહ્યું હતું, ત્યારે તેનું લેન્ડિંગ ગિયર ખુલવામાં નિષ્ફળ ગયું હતું. લેન્ડિંગ ગિયર ન ખુલવાને કારણે પાયલોટે વિમાનને સીધું જ રનવે પર ઉતાર્યું હતું. વિમાન રનવે પર ઘસડાતાની સાથે જ નીચેથી જવાબો અને સફેદ ધુમાડાના ગોટ્ટેગોટા નીકળવા લાગ્યા હતા. જેનો વીડિયો પણ સોશિયલ મીડિયા પર વાયરલ થઈ રહ્યો છે.

નાસાએ સોશિયલ મીડિયા પ્લેટફોર્મ પર આ અંગે માહિતી આપતા જણાવ્યું કે, અમારા ઉન્-૫૭ વિમાનમાં યાંત્રિક ખામી સર્જતા એલિંગ્ટન ફિલ્ડ પર 'ગિયર-અપ લેન્ડિંગ' કરવાની ફરજ પડી હતી. તમામ ક્રૂ સભ્યો સુરક્ષિત છે અને નાસા આ ખામીના કારણોની ઊંડાણપૂર્વક તપાસ કરશે. ઉલ્લેખનીય છે કે, ઉન્-૫૭ વિમાન ૬૩,૦૦૦ ફૂટ એટલે કે આશરે ૧૯.૨ કિમીની ઉંચાઈ સુધી ઉડી શકે છે, જ્યાં સામાન્ય વિમાનો પહોંચી શકતા નથી. ૧૯૭૦ના દાયકાથી આ વિમાન વૈજ્ઞાનિક સંશોધનો માટે વપરાય છે. તે સતત સાડા છ કલાક સુધી ઉડવામાં રહી શકે છે. નાસાના જોક્સ/સનસ્પેસ સેન્ટર પાસે આવા ત્રણ વિમાનો તેના છે.



વેપાર, ટેકનોલોજી અને દુર્લભ ખનીજનો હથિયાર તરીકે થતો ઉપયોગ વૈશ્વિક સ્થિરતા માટે મોટો પડકાર

ભારત અને યુરોપ વચ્ચે મુક્ત વેપાર કરાર થયા બાદ પ્રધાનમંત્રી મોદીએ ટ્રમ્પ પર નિશાન સાધ્યું

નવી દિલ્હી વડાપ્રધાન નરેન્દ્ર મોદી અને યુરોપિયન કમિશનના અધ્યક્ષ ઉર્સુલા વોન ડેર લેયેને ભારત અને યુરોપિયન યુનિયન વચ્ચેના ઐતિહાસિક ફ્રી ટ્રેડ એગ્રીમેન્ટ બાદ ભારત મંડળમાં બિઝનેસ ફોરમને સંબોધિત કરી હતી. આ દરમિયાન પીએમ મોદીએ કોઈનું નામ લીધા વિના અમેરિકી રાષ્ટ્રપતિ ડોનાલ્ડ ટ્રમ્પની વેપાર નીતિઓ પર આકરા પ્રહાર કર્યા હતા. તેમણે ચિંતા વ્યક્ત કરી હતી કે વર્તમાન વિશ્વમાં વેપાર, ટેકનોલોજી અને દુર્લભ ખનીજોને હથિયાર તરીકે વાપરવામાં આવી રહ્યા છે, જે વૈશ્વિક સ્થિરતા માટે પડકારરૂપ છે. પીએમ મોદીએ ભારત અને યુરોપિયન યુનિયન વચ્ચેના મુક્ત વ્યાપાર કરારને નવા યુગનો શંખનાદ ગણાવતા કહ્યું

કે, આ સમજૂતીથી કાપડ, રત્ન-ઝવેરાત, ઓટો પાર્ટ્સ અને એન્જિનિયરિંગ ઉત્પાદનોને યુરોપના બજારમાં સરળતાથી પ્રવેશ મળશે. આ ઉપરાંત, આઈટી, શિક્ષણ અને પરંપરાગત દવાઓ જેવા ક્ષેત્રોમાં પણ નવી તકો ખુલશે, જેનો સીધો લાભ ભારતના ખેડૂતો, માછીમારો અને વ્યાપારી સમુદાયને મળશે. તેમણે નોંધ્યું હતું કે છેલ્લા ૧૦ વર્ષમાં બંને પક્ષો વચ્ચેનો વેપાર બમણો થઈને ૧૮૦ બિલિયન યુરો સુધી પહોંચ્યો છે.

વૈશ્વિક બજારમાં ચાલી રહેલી ઉથલપાથલ અને ટ્રમ્પની ટેરિફ નીતિઓના સંદર્ભમાં પીએમ મોદીએ બિઝનેસ લીડર્સને આહવાન કર્યું હતું કે આપણે સાથે મળીને ઇલેક્ટ્રિક વાહનો, બેટરી અને ચિપ્સ જેવા ક્ષેત્રોમાં અન્ય પરની નિર્ભરતા ઘટાડવી જોઈએ. તેમણે ગ્રીન હાઈડ્રોજન, સોલર એનર્જી અને સર્ક્યુલર ઇકોનોમી જેવા ક્ષેત્રોમાં સંયુક્ત રોકાણ અને સંશોધન વધારવા પર ભાર મૂક્યો હતો. પીએમ મોદીએ સ્પષ્ટ કર્યું કે આ એફટીએ એક વિશ્વસનીય અને વૈકલ્પિક સંવાદ ચર્ચન બનાવવા માટેનો ખુલ્લો સંવાદ છે.



દેશના આઠ રાજ્યોમાં વરસાદ સાથે તીવ્ર ઠંડીમાં વધારો થવાની આગાહી

અમદાવાદ ઉત્તર ભારતના પહાડી વિસ્તારોમાં થઈ રહેલી હિમવર્ષાની અસર હવે મેદાની પ્રદેશોમાં જોવા મળી રહી છે. શિયાળાના અંતિમ તબક્કામાં કુદરત છાણે રૌદ્ર સ્વરૂપ ધારણ કરવાની હોય તેમ વરસાદ અને તેજ પવનના કારણે જનજીવન પ્રભાવિત થવાની શક્યતા છે. હવામાન વિભાગના જણાવ્યા અનુસાર દેશના અનેક રાજ્યોમાં વાતાવરણમાં બદલાવાની અસર જોવા મળી શકે છે. ભારતીય હવામાન વિભાગ દ્વારા જાહેર કરવામાં આવેલી આગાહી મુજબ દેશના આઠ રાજ્યોમાં અચાનક વાતાવરણ પલટાશે. ઉત્તર પ્રદેશ, બિહાર, હરિયાણા અને મધ્ય પ્રદેશ જેવા રાજ્યોમાં વાવાઝોડા સાથે ભારે વરસાદની ચેતવણી આપવામાં આવી છે. પહાડી રાજ્ય ઉત્તરાખંડમાં તો પવનની ગતિ ૬૦ કિમી પ્રતિ કલાક સુધી પહોંચી શકે છે.

ચારધામ દેવસ્થાનમાં હિન્દુ સહિત અનુયાયીઓ પણ દર્શન કરી શકશે

નવી દિલ્હી ઉત્તરાખંડના પવિત્ર ચારધામ મંદિર બંદીનાથ, કેદારનાથ, ગંગોત્રી અને યમનોત્રીમાં પ્રવેશને લઈને ચાલી રહેલા વિવાદ વચ્ચે મંદિર સમિતિઓએ સ્થિતિ સ્પષ્ટ કરી છે.

ગંગોત્રી મંદિર સમિતિ અને બંદી-કેદાર મંદિર સમિતિએ જણાવ્યું છે કે ધામોમાં હિન્દુઓ ઉપરાંત શીખ, જૈન અને બૌદ્ધ ધર્મના અનુયાયીઓને જ પ્રવેશ આપવામાં આવશે. આ નિર્ણયનો હેતુ ધામોની સદીઓ જૂની શ્રદ્ધા, શિસ્ત અને શુદ્ધતા જાળવી રાખવાનો છે.

મ્હજબ પ્રમુખ હેમંત દિવેદીએ બંધારણીય જોગવાઈઓનો હવાલો આપતા જણાવ્યું હતું કે, 'ભારતીય બંધારણના અનુચ્છેદ ૨૫ મુજબ શીખ, જૈન અને બૌદ્ધ ધર્મના લોકો સનાતન પરંપરાનો જ અભિન્ન ભાગ છે, તેથી તેમને પ્રવેશમાં કોઈ અવરોધ રહેશે નહીં. અનુચ્છેદ ૨૬માં ધાર્મિક સંસ્થાઓને તેમની પરંપરાઓ અને પૂજા પદ્ધતિઓનું રક્ષણ કરવાનો અધિકાર આપે છે. દિવેદીએ સ્પષ્ટ કર્યું કે બંદીનાથ અને કેદારનાથ કોઈ પિકનિક સ્પોટ નથી પરંતુ સર્વોચ્ચ આધ્યાત્મિક કેન્દ્રો છે, જેની મર્યાદા જળવાવી અનિવાર્ય છે.'

ચોકાવનારી બાબત એ છે કે ઉત્તરાખંડ વક્ફ બોર્ડના અધ્યક્ષ શાદાબ શમ્સે પણ આ નિર્ણયને યોગ્ય ઠેરવ્યો છે. તેમણે કહ્યું કે, 'જેમને દેવી-દેવતાઓમાં શ્રદ્ધા નથી તેમને ચારધામ મંદિરોમાં રહેવાનો કોઈ અધિકાર નથી.' ગંગોત્રી મંદિર સમિતિના પ્રમુખ સુરેશ સેમવાલે પણ ઉમેર્યું કે 'જેમને હિન્દુ ધર્મમાં શ્રદ્ધા અને આદર છે તેઓ દર્શન કરી શકે છે.'

વહીવટી તંત્રનું કહેવું છે કે ઉત્તરાખંડમાં પર્યટન માટે હજારો સ્થળો ખુલ્યા છે, પરંતુ ચારધામોની મૂળ ધાર્મિક ઓળખ અને શુદ્ધતા સાથે સમાધાન કરી શકાય નહીં.

સોનામાં ૫૦૦૦ અને ચાંદીમાં ૨૧૦૦૦ નો વિક્રમી ઉછાળો

બજાર ખુલતાની સાથે વાયદામાં સોના અને ચાંદીના ભાવમાં મોટો ઉછાળો : સોનુ ૧.૭૧ લાખ અને ચાંદીનો ભાવ ૩.૭૭ લાખને પાર

મુંબઈ વૈશ્વિક બજારમાં સર્જાયેલી અસ્થિરતા અને વધતી જતી માગને કારણે કિંમત ધાતુઓના ભાવમાં આજે અત્યાર સુધીનો સૌથી મોટો અને ઐતિહાસિક ઉછાળો જોવા મળ્યો છે. આજ રોજ સોનું અને ચાંદી બંનેએ પોતપોતાની નવી સર્વોચ્ચ સપાટીસર કરી છે. ભારતીય બજારમાં સોનાના ભાવમાં પ્રતિ ૧૦ ગ્રામ ૫૦૦૦ થી વધુનો વધારો થયો છે, જ્યારે ચાંદીમાં પ્રતિ કિલોગ્રામ ૨૧૦૦૦ થી વધુનો તોતિંગ ઉછાળો નોંધાયો છે.

ભારતીય કોમોડિટી માર્કેટ પર સોનાનો વાયદો ૧૭૧૪૮૮ના ભાવે ખૂલ્યો હતો. જે અગાઉના ૧,૬૭૯૨૧ના બંધ ભાવની સરખામણીએ સોનામાં આશરે ૫૦૦૦ જેટલો પ્રચંડ વધારો દર્શાવે છે. કારોબાર દરમિયાન સોનું ૧૭૨૯૪૮ ની સર્વોચ્ચ સપાટીએ પહોંચ્યું હતું. આંતરરાષ્ટ્રીય બજારમાં પણ સોનાએ મનોવૈજ્ઞાનિક સ્તર પાર કરતા પ્રતિ ઓંસ ઈપ્૦૬૩.૮૨ ના ભાવે ટ્રેડિંગ કરી રહ્યું છે.

બીજી તરફ, ચાંદીમાં તેજ જોવા મળી છે. ચાંદી ૩૬૪૮૨૧ ના સ્તરે ખૂલીને જોતજોતામાં ૩૭૦૬૫૫ ના હાઈ લેવલ પર પહોંચી ગઈ હતી. અગાઉના ૩૫૬૨૭૯ ના બંધ ભાવ સામે અત્યારે ચાંદી ૩૭૬૯૨૨ પર ટ્રેડ થઈ રહી છે, જે ૫.૭૯% નો સીધો ઉછાળો દર્શાવે છે. વૈશ્વિક બજારમાં ચાંદી ૧૦૭.૬૧ ડોલરના સ્તરે પહોંચી છે, જે તેની અત્યાર સુધીની સૌથી ઊંચી કિંમત છે. બજારના નિષ્ણાતોના મતે, આંતરરાષ્ટ્રીય સ્તરે ચાલી રહેલા ભૌગોલિક તણાવ અને ડોલરના મૂલ્યમાં ફેરફારને કારણે રોકાણકારો સુરક્ષિત રોકાણ તરીકે સોના-ચાંદી તરફ વળ્યા છે. એક જ દિવસમાં સોનામાં ૫૦૦૦ અને ચાંદીમાં ૨૧૦૦૦ થી વધુનો આ ઉછાળો ઈતિહાસમાં વિરલ માનવામાં આવે છે.

સંસદના બજેટ સત્રનો આજથી પ્રારંભ રવિવારે નાણામંત્રી રજૂ કરશે કેન્દ્રીય બજેટ

બજેટ સત્રમાં મનરેગા યોજનાના નામમાં બદલાવ અંગે ચર્ચા નહીં થાય, એસઆઈઆર સહિતના મુદ્દાઓ મુખ્ય રહેશે

નવી દિલ્હી આજથી શરૂ થઈને ૧૩ ફેબ્રુઆરી સુધી ચાલશે, જ્યારે બીજો તબક્કો ૮ માર્ચથી ૨ એપ્રિલ સુધી ચાલશે. ઈતિહાસમાં પ્રથમવાર ૧લી ફેબ્રુઆરીએ રવિવારે હોવા છતાં નાણામંત્રી નિર્મલા સીતારમણ કેન્દ્રીય બજેટ રજૂ કરશે. સત્રની શરૂઆત પહેલાં થયેલી સર્વદળીય બેઠકમાં સરકારે વિપક્ષની મહત્વની માંગણીઓ ફગાવી દીધી છે. વિપક્ષ 'વીબી-જીરામજી' કાયદા પર ચર્ચા ઈચ્છતો હતો. આ કાયદો મનરેગાની જગ્યા લઈ રહ્યો છે અને ગ્રામીણ પરિવારોને ૧૦૦ ને બદલે ૧૨૫ દિવસની રોજગારીની ગેરંટી આપે છે. સરકારે સ્પષ્ટ કર્યું છે કે આ કાયદો શિયાળુ સત્રમાં પસાર થઈ ગયો છે અને હવે તે અમલી છે, તેથી તેના પર ફરી ચર્ચા થઈ શકે નહીં.

ગળી અને તુલસી ચુકવ આપના સ્વાસ્થ્યનો સંરક્ષક

કડુ કરીયાતુ પલસ ટેબલેટ

શ્રી નરનારાયણ આયુર્વેદ

An ISO 9001:2015 & GMP Certified Company

For Inquiry: 94281 09072

જામ્યુકો દ્વારા વોર્ડ નં. ૬ માં પ્રજાસત્તાક પર્વની ઉજવણી, મેયરના હસ્તે ધ્વજવંદન



તસવીર: સુનિલ યુગાસમા

જામનગર મહાનગરપાલિકા દ્વારા ૭૯મા પ્રજાસત્તાક પર્વની ગરિમામય ઉજવણી કરવામાં આવી હતી. નગરના મેયર વિનોદ ભીમસૂર્યાએ રાષ્ટ્રધ્વજ લહેરાવી તેને સલામી આપી હતી. વોર્ડ નં. ૬, રવિ પાર્કના કોમન પ્લોટમાં આયોજીત પ્રજાસત્તાક પર્વની ઉજવણીમાં મેયરે જામનગરમાં થયેલા વિકાસને વર્ણવ્યો હતો. સાથે સાથે ગુજરાત અને ભારતની પ્રગતિ વિશે પણ જણાવ્યું હતું. આ કાર્યક્રમ ધારાસભ્ય દિવ્યેશ અકબરી, ડેપ્યુટી મેયર કિષ્કાબેન સોઢા, સ્ટે. કમિટીના ચેરમેન નિલેશ કગથરા, શાસક પક્ષના નેતા આશિષ જોષી, શિક્ષણ સમિતિના ચેરમેન અરસોત્તમ કક્નાણી, નાયબ કમિશનર દેવેન્દ્રસિંહ ઝાલા, ચીફ ફાયર ઓફિસર કે.કે. વિશ્નોઈ, ઉપરાંત અધિકારીઓ, કર્મચારીઓ ઉપસ્થિત રહ્યા હતાં અને રાષ્ટ્ર ધ્વજને સલામી આપી હતી, જ્યારે શિક્ષણ સમિતી હસ્તકની શાળાના બાળકોએ સાંસ્કૃતિક કાર્યક્રમો રજૂ કર્યા હતાં. શાળાઓના વિદ્યાર્થીઓએ ઓપરેશન સિદ્ધર સહિતની કૃતિઓ રજૂ કરી સૌને મંત્રમુગ્ધ કર્યા: ધારાસભ્ય દિવ્યેશ અકબરી, ડે. મેયર કિષ્કાબેન સોઢા, ચેરમેન નિલેશ કગથરા, આશિષ જોષી, પરસોત્તમ કક્નાણી, નાયબ કમિશનર દેવેન્દ્રસિંહ ઝાલા, ફાયર ઓફિસર વિશ્નોઈ, અધિકારી-કર્મચારીગણ, રવિ પાર્ક ટાઉનશીપ સોસાયટીના પ્રમુખ, હોદ્દેદારો તથા નગરજનો અને સ્થાનિકો ઉપસ્થિત રહ્યા.

દ્વારકાની ગોમતી નદીમાં ત્રિરંગો લહેરાવો



દ્વારકા : દ્વારકામાં શ્રી ભગ્ડેશ્વર યોગ ગૃપના ચેતનભાઈ જીંદાણી, જયેશભાઈ કક્કડ, બબુભા માણેક, પ્રેમ જોષી, ચેતન પંડ્યા, વૈભવ જટણીયા તથા આનંદ ભટ્ટ દ્વારા ૨૬ જાન્યુઆરી પ્રજાસત્તાક પર્વની ઉજવણી પવિત્ર ગોમતી નદીમાં હર્ષોલ્લાસથી કરવામાં આવી હતી, દેશ વાસીઓને દેશભક્તિનો તેમજ ફિટનેસ સંદેશ આપી પ્રજાસત્તાક પર્વની ઉજવણી સાથે ગોમતી સ્નાન કરવા આવતા યાત્રિકો પણ આ તકે ભક્તિસાથે દેશભક્તિ રંગે રંગાયા હતા.

દ્વારકાથી જગતમંદિર પર તિરંગા ધ્વજનું આરોહણ



તસવીર: સુનિલ યુગાસમા

દ્વારકા : ૭૭ માં પ્રજાસત્તાક દિવસની ઉજવણી ભારતભરમાં કરવામાં આવી હતી ત્યારે દ્વારકામાં પણ વિશિષ્ટ ઉજવણી કરવામાં આવી હતી. ભારતના પશ્ચિમ ક્ષેત્રમાં બિરાજીત ભગવાન દ્વારકાધીશના જગત મંદિરના શિખર ૨૬ જાન્યુઆરીના દિવસે તિરંગા રાંચની ધ્વજનું આરોહણ કરવામાં આવ્યું હતું. એવું પ્રતિક થતું હતું કે જાણે ભગવાન દ્વારકાધીશ તિરંગાના રંગે રંગાયા હોય.

જામનગરમાં ઇટ્રા ખાતે પ્રજાસત્તાક પર્વની ઉત્સાહભરે ઉજવણી



તસવીર: સુનિલ યુગાસમા

જામનગર : આયુષ મંત્રાલય ભારત સરકાર હેઠળ કાર્યરત આયુર્વેદ શિક્ષણ અને અનુસંધાન સંસ્થા ITRA ખાતે પ્રજાસત્તાક પર્વની ઉત્સાહભરે ઉજવણી કરવામાં આવી હતી. સંસ્થાના ડાયરેક્ટર પ્રો. ડો. તનુજા નેસરીના અધ્યક્ષ સ્થાને યોજાયેલા સમારોહમાં ધ્વજવંદન બાદ રાષ્ટ્રગાન અને રાષ્ટ્રગીતનું સમૂહ ગાન કરવામાં આવ્યું હતું. ડો. નેસરી દ્વારા પ્રાસંગિક ઉદબોધન કરાયું હતું. આ પ્રસંગે સંસ્થાના અધિકારીઓ કર્મચારીઓ ઉપસ્થિત રહી સૌએ એકમેકને ગણતંત્ર દિવસની શુભેચ્છાઓ પાઠવી હતી.

માધાપર ભૂંગામાં યુવાને સગપણ તોડી નાખતા ચાર શપ્સોએ કર્યો હુમલો

જામનગર : જામનગર નજીક સમીર છરેયા અને તેના અન્ય બે માધાપર ભૂંગા વિસ્તારમાં રહેતા એક યુવાને સગપણ તોડી નાખતા મંગેતરના ભાઈ સહિત ચાર શપ્સોએ હુમલો કર્યો હતો. પોલીસ ફરિયાદમાં જાહેર કરાયા અનુસાર ફરિયાદી યુવાને અગાઉ આરોપી ઓસમાણ ગનીની બહેન સાથે સગપણ કર્યું હતું, પરંતુ તે સગપણ તોડી નાખતાં રહેતા ઈકબાલ હુસેનભાઈ હુડડા નામના ૨૧ વર્ષના વાઘેર યુવાને પોતાના ઉપર લાકડાના ધોકા વડે તેનું મનદુઃખ રાખીને આ હુમલો કરવાનું પોલીસમાં જાહેર થયું છે. આ બનાવમાં પોલીસે હુમલો કરનાર ચારેય શપ્સો સામે ગુનો નોંધી આગળની કાર્યવાહી હાથ ધરી છે.

જામનગરના ન્યાય મંદિર ખાતે ૭૭માં પ્રજાસત્તાક પર્વની ઉજવણી



તસવીર: સુનિલ યુગાસમા

જામનગર જિલ્લા ન્યાય મંદિર ખાતે ડિસ્ટ્રીક્ટ જજ એમ.આર.જોષીના હસ્તે ધ્વજ વંદન કરવામાં આવ્યું હતું. પ્રજાસત્તાક પર્વ ઉપર ધ્વજવંદનના કાર્યક્રમમાં અન્ય જજ તથા જામનગર બાર એસોશિએશનના પ્રમુખ ભરતભાઈ સુવા સહિતના વકીલો હાજર રહ્યા હતા.

બાલા હનુમાન મંદિરે ભગવાનને ત્રિરંગા શ્રીગાર



તસવીર: સુનિલ યુગાસમા

જામનગર : 'છોટીકાશી' જામનગરમાં તળાવની પાળે આવેલ અને અખંડ રામધૂનને કારણે વિશ્વ વિખ્યાત થયેલ શ્રી બાલા હનુમાન મંદિરે પ્રજાસત્તાક પર્વ નિમિત્તે ભગવાનને તિરંગાની થીમ પર શ્રીગાર કરવામાં આવ્યા હતાં. વાઘા, આભુષણ તથા માલા તમામનાં મિશ્રણમાં કેસરી, સફેદ અને લીલા રંગનો ઉપયોગ કરવામાં આવતા શ્રદ્ધામાં જાણે દેશભક્તિનાં રંગ ઉમેરાયા હતા અને રામધૂનની ગૂંજ માં પણ જય હિન્દનો નાદ પણ પડવાયો હતો.

જામ્યુકો સંચાલિત શાળાઓમાં પ્રજાસત્તાક પર્વની ઉજવણી



તસવીર: સુનિલ યુગાસમા

જામનગર : ૭૭માં પ્રજાસત્તાક દિવસની ઉજવણીના ભાગરૂપે શાળા નંબર ૨૪, ૪૬ અને ૩૮ ના સંયુક્ત ઉપક્રમે ધ્વજવંદનનો કાર્યક્રમ રાખવામાં આવ્યો હતો. જેમાં શાળા નંબર ૨૪ની પૂર્વ વિદ્યાર્થીનીઓ દ્વારા તેમજ પ્રભારી બિમલભાઈ સોનછાગા વરદ હસ્તે રાષ્ટ્રધ્વજ ફરકાવી સલામી અપાઈ હતી તથા પ્રસંગને અનુરૂપ ઉદબોધન કરેલ હતું તેમજ શાળાના બાળકો દ્વારા સાંસ્કૃતિક કાર્યક્રમ રજૂ કરવામાં આવ્યો હતો અને સમગ્ર વાતાવરણ દેશ ભક્તિમય બની ગયું હતું. આ કાર્યક્રમમાં બહોળી સંખ્યામાં વિદ્યાર્થીઓ તેમજ વાલીઓ ઉપસ્થિત રહ્યા હતાં. જેમાં શાળા નં. ૨૪ના આચાર્ય શ્રી અલ્પેશભાઈ કટેશિયા શાળા નં. ૩૮ ના આચાર્ય અરવિંદભાઈ ડાભી તેમજ તમામ શિક્ષકગણ હાજર રહ્યાં હતાં. કાર્યક્રમનું સંચાલન શાળા નં. ૨૪ ૨૪ ની વિદ્યાર્થીનીઓ દ્વારા કર્યું હતું અને પ્રસંગ અનુરૂપ ઉદબોધન અલ્પેશભાઈ કટેશિયા દ્વારા રજૂ કરવામાં આવ્યું હતું. શાળા નં. ૩૮ના આચાર્ય અરવિંદભાઈ ડાભી દ્વારા આભાર વિધિ કરવામાં આવી હતી.

જામનગર જિલ્લા પંચાયત દ્વારા પ્રજાસત્તાક પર્વની ઉજવણી, પ્રમુખના હસ્તે ધ્વજવંદન



તસવીર: સુનિલ યુગાસમા

જામનગર : ૭૭માં પ્રજાસત્તાક પર્વની ઉજવણી જિલ્લા પંચાયત જામનગરના પટાંગણમાં મેયબેન ગરસર, પ્રમુખ જિલ્લા પંચાયત જામનગરના હસ્તે રાષ્ટ્ર ધ્વજ ફરકાવી સલામી આપી હતી. આ તકે હસમુખભાઈ કણઝારીયા, ઉપપ્રમુખ, વિરલ માકડીયા, નાયબ જિલ્લા વિકાસ અધિકારી, કે બી છેલ્યા, ઈનચાર્જ કાર્યાલયક ઈજને, માર્ગ અને મકાન તેમજ બહોળી સંખ્યામાં કર્મચારીઓ ઉપસ્થિત રહ્યા હતા. જિલ્લા પંચાયત પ્રમુખ મેયબેન ગરસરે પ્રજાસત્તાક પર્વે એ જિલ્લાની જનતાએ શુભેચ્છા આપી હતી. અને દેશ અને રાજ્યની સાથે કદમ થી કદમ મીલાવીને જામનગર જિલ્લો પણ વિકાસની હરણફાળ ભરી રહ્યો છે. જિલ્લાના ગ્રામ્ય વિકાસમાં પણ છેવડાનાં માનવીને સરકારના વિકાસના કાર્યોનો લાભ મળે તે જરૂરી છે. જિલ્લામાં રોડ રસ્તા પીવાનું પાણી, આરોગ્ય જેવી જન સુવિધાઓના કામોને વેગવંતા કરવામાં આવ્યા છે.

સૈનિક સ્કૂલ બાલાયડીમાં ૭૭મા પ્રજાસત્તાક દિવસની ઉજવણી



તસવીર: સુનિલ યુગાસમા

જામનગર : જામનગરની સૈનિક સ્કૂલ બાલાયડી ખાતે ૭૭મા પ્રજાસત્તાક પર્વ ઉજવણી ઉત્સાહ ભરે કરવામાં આવી હતી. આ કાર્યક્રમમાં જામનગરના ૩૧ ઈન્ફન્ટ્રી બ્રિગેડના કમાન્ડર બ્રિગેડિયર અજય જોસેફ મુખ્ય મહેમાન તરીકે ઉપસ્થિત રહ્યા હતા. સૈનિક સ્કૂલ બાલાયડીના પ્રિન્સિપાલ કર્નલ શ્રેયશ મહેતાએ તેમનું સ્નેહપૂર્વક સ્વાગત કર્યું હતું. શહીદોને સમર્પિત યુદ્ધ સ્મારક શોર્થ સ્તંભ પર મુખ્ય મહેમાન દ્વારા પુષ્પાંજલિ અર્પણ કરીને ઉજવણીની શરૂઆત થઈ હતી. ત્યારબાદ ભારતીય ત્રિરંગાને ફરકાવવામાં આવ્યો, ત્યારબાદ રાષ્ટ્રગાન ગાવામાં આવ્યું અને કેડેટ્સ દ્વારા ભવ્ય માર્ચ-પાસ્ટ કરવામાં આવ્યું, જે શિસ્ત, ચોકસાઈ અને દેશભક્તિની ભાવનાને પ્રગટ કરે છે. ધો. ૧૨ના કેડેટ અભયરાજે હિન્દીમાં અને ધોરણ ૯ના કેડેટ અંશ કુમારે અંગ્રેજીમાં પ્રજાસત્તાક દિવસના મહત્વ અને ઈતિહાસના કાંતિકારના બલિદાન વિશે સુંદર રીતે તેમના વિચારો વ્યક્ત કર્યા આ કાર્યક્રમમાં ઉપસ્થિત પ્રેક્ષકોએ એરોબિક્સ અને કેડેટ્સ દ્વારા માનવ પિરામિડ સહિત પ્રભાવશાળી પ્રદર્શન નિહાળ્યા. "સારે જહાં સે અચ્છ હિન્દુસ્તાન હમારા" ગીતના ભ્યુગલો અને તાલીમ - જે તેઓએ જવાબદાર બનાવી દીધું. બાલનિકેતન પ્રાથમિક બેરિંગ, ટર્નઆઉટ, મલિંગ કોશલ્ય, સલામી અને સંકલનનું પ્રદર્શન કર્યું. અને આ સ્પર્ધામાં આંજો હાઉસ વિજેતા બન્યું અને મુખ્ય મહેમાન હસ્તે ટ્રોફી એનાયત કરવામાં આવી. આ કાર્યક્રમમાં મુખ્ય અધિકારીએ તેમના ભાષણમાં પ્રજાસત્તાક દિવસની શુભેચ્છાઓ પાઠવી અને દેશભક્તિના મહત્વ અને રાષ્ટ્ર પ્રત્યેના પોતાનાપણાની મજબૂત ભાવના પર પ્રકાશ પાડ્યો. તેમણે ભવ્ય માર્ચ-પાસ્ટ અને સુસંગઠિત કાર્યક્રમ માટે ઈનામ

દ્વારકાની એનડીએ શાળાના આચાર્યને રાષ્ટ્રીય કક્ષાના શ્રેષ્ઠ પુરસ્કાર



તસવીર: સુનિલ યુગાસમા

દ્વારકા : ૭૭માં પ્રજાસત્તાક દિવસના શુભ અવસર પર, ૨૬ જાન્યુઆરી ૨૦૨૬ ના રોજ દેવભૂમિ દ્વારકાના ભાણવડ ખાતે એક ગર્વ અને સન્માનજનક ક્ષણ ઉજવવામાં આવી, જ્યારે દ્વારકાની DNP અંગ્રેજી માધ્યમ શાળાના આચાર્ય મીનાશીબેન ઠાકરને રાષ્ટ્રીય કક્ષાના શ્રેષ્ઠ આચાર્ય પુરસ્કારથી સન્માનિત કરવામાં આવ્યા છે. આ પ્રતિષ્ઠિત પુરસ્કાર દેવભૂમિ દ્વારકાના કલેક્ટર અને જિલ્લા મેજિસ્ટ્રેટ રાજેશ એમ. તથા દ્વારા તેમના અનુકરણીય નેતૃત્વ, સમર્પિત સેવા અને શિક્ષણ ક્ષેત્રે ઉત્કૃષ્ટ યોગદાન બદલ ઉદ્દારતાથી અર્પણ કરવામાં આવ્યો હતો. ઠાકરની શૈક્ષણિક શ્રેષ્ઠતા, મૂલ્ય-આધારિત શિક્ષણ અને વિદ્યાર્થીઓના સર્વાંગી વિકાસ પ્રત્યેની પ્રતિબદ્ધતાએ સંસ્થા અને સન્માન પ્રાપ્ત કરવાથી આ પ્રસંગ વધુ યાદગાર અને પ્રેરણાદાયક બન્યો. આ સિદ્ધિ તેમના અનુદૂત સમર્પણ અને દુરદેશી અભિગમનો પુરાવો છે, અને તે પરંપરા DNP અંગ્રેજી માધ્યમ શાળા, દ્વારકા માટે એક માનનીય અને ગર્વની ભણ હતી.


દ્વારકાથી જગતમંદિરમાં ઠાકોરજીને સુકા મેવા મનોરથ



તસવીર: સુનિલ યુગાસમા

દ્વારકા : દ્વારકાથી જગતમંદિરમાં ગઈકાલે ઠાકોરજીના ભાવિક ભક્ત પરિવાર દ્વારા વારાદાર પૂજારીના સૌજન્યથી સવારે ઠાકોરજીના શુંગાર દર્શન સમયે સુકા મેવા મનોરથ યોજવામાં આવ્યો હતો. મંગળવારના પીળા રંગના વાઘા અને શીતલાલીન શુંગાર સાથેના દિવ્ય મનોરથ દર્શન તથા મનોરથ આરતીનો બહોળી સંખ્યામાં ઉપસ્થિત ભાવિકોએ લાભ લીધો હતો. આ ઉપરાંત ઓનલાઇનના વિવિધ માધ્યમોથી દેશ વિદેશના લાખો કૃષ્ણભક્તોએ નિહાળી ભાવિભવોર બન્યાં હતાં.

એકયુપ્રેશર સુજોક તથા મેગનેટ પધ્ધતિનો પાંચ દિવસીય કેમ્પ



તસવીર: સુનિલ યુગાસમા

જામનગર : ખોડીયાર કોલોની, મયુર બંગલો માં એકયુપ્રેશર, સુજોક અને મેગનેટ પધ્ધતિનો પાંચ દિવસીય સારવાર કેમ્પ રાખવામાં આવેલ છે. આ કેમ્પમાં ચીકનગુનિયા, જુના સાંધાનો દુખાવો, કમર દર્દ, પેટના રોગ, માઈગ્રેન, પેરેલાઈસ, બીપી, સુગર, જાડપણું, ઓંખ, કાન, ગળુ અને દરેક બિમારીઓનો વગર દવા (હાથ પગની નાડીઓ દબાવીને) કરવામાં આવશે. આ કેમ્પનો લાભ લેવા મુળભૂત કંડોરીયા દ્વારા અનુરોધ કરવામાં આવે છે. કેમ્પ તા. ૨૮-૧-૨૦૨૬, ગુરુવારથી તા. ૨-૨-૨૦૨૬ સોમવાર સુધી રહેશે. મયુર બંગલો, કિસ્તલ મોલની બાજુમાં, ખોડીયાર માતા મંદિર સામે, ખોડીયાર કોલોની મેઈન રોડ, જામનગર. આ કેમ્પમાં ડો. રામ મનોહર લોલીયા એકયુપ્રેશર આરોગ્ય જીવન સંસ્થાના નિષ્ણાંત ડો. સુમનકુમાર, ડો. વિક્રમસિંહ, દુલદીપસિંહ સેવા આપશે.

સૌરાષ્ટ્ર આસપાસ

રાષ્ટ્રના વિકાસનો મૂળ મંત્ર છે સર્વોત્તમ

કોઈપણ બાબત હોય મોટાભાગના માણસો એક શબ્દ વાપરે છે અને તે શબ્દ છે “ચાલશે”. જે લોકો વિકાસના માર્ગે આગળ વધવા માંગે છે તેને માટે આ શબ્દ સૌથી વધુ નુકસાન કરતા અને ઘાતક છે. વ્યક્તિથી માંડીને રાષ્ટ્રના વિકાસ સુધીમાં આ શબ્દ સૌથી વધુ નુકસાનકારક સાબિત થયો છે. સવિવારે પ્રસારિત થયેલી ‘મન કી બાત’ માત્ર એક રેડિયો કાર્યક્રમ નથી; તે દેશના વર્તમાન અને ભવિષ્યને દિશા આપતું વિચારમંચ છે. વડાપ્રધાન નરેન્દ્ર મોદીએ ‘ચાલે છે’ની માનસિકતાને સ્પષ્ટ શબ્દોમાં નકારી કાઢીને ક્વોલિટી એટલે કે ગુણવત્તાને રાષ્ટ્રીય મંત્ર તરીકે સ્વીકારવાની અપીલ કરી છે. આ વિચાર માત્ર ઉદ્યોગ કે સ્ટાર્ટઅપ સુધી સીમિત નથી; આ એક સામાજિક અને માનસિક પરિવર્તનની માંગ છે. વર્ષો સુધી ભારતીય સમાજમાં “ચાલી જશે”, “એવું જ હોય.” જેવી વિચારસરણીએ જનરવસ્ત પકડ જમાવી છે. સરકારી કામથી માંડી પાનગી સેવાઓ સુધી, ગુણવત્તા કરતા સહનશીલતા વધુ મહત્વની બની ગઈ હતી. વડાપ્રધાનનું કહેવું છે કે આવી માનસિકતા સાથે વિકસિત ભારતનું સ્વપ્ન સાકાર થઈ શકતું નથી. આ વાતમાં ઊંડો સત્ય છુપાયેલો છે. વૈશ્વિક સ્પર્ધાના યુગમાં માત્ર ઉત્પાદન કરવું પૂરતું નથી; શ્રેષ્ઠ ઉત્પાદન કરવું એ સમયની માંગ છે.

ભારતની અર્થવ્યવસ્થા ઝડપી ગતિએ આગળ વધી રહી છે, એમાં શંકા નથી. પરંતુ આ વૃદ્ધિ ટકાઉ બનશે ત્યારે જ, જ્યારે ભારતના દરેક ઉત્પાદનમાં વિશ્વસ્તરીય ગુણવત્તા ઝળહળશે. ટેક્સટાઇલ હોય કે ટેકનોલોજી, ઇલેક્ટ્રોનિક્સ હોય કે પેકેજિંગ - “મેડ ઇન ઇન્ડિયા” માત્ર ઓળખ નહીં, પરંતુ વિશ્વાસનું પ્રતીક બનવું જોઈએ. તંત્રી તરીકે અમારું માનવું છે કે ક્વોલિટી હવે વૈકલ્પિક વિકલ્પ નથી; તે રાષ્ટ્રીય ફરજ છે. મન કી બાતના આ એપિસોડમાં સ્ટાર્ટઅપ ઇન્ડિયાના દસ વર્ષ પૂર્ણ થવાનો ઉલ્લેખ પણ નોંધપાત્ર છે. ૨૦૧૬માં જ્યારે આ પહેલ શરૂ થઈ ત્યારે ઘણા લોકો તેને સંશયની નજરે જોતા હતા.

પરંતુ દેશના યુવાનોએ જોખમ લેવાનું પસંદ કર્યું, નવીનતા પર વિશ્વાસ મૂક્યો અને સ્ટાર્ટઅપને જનઆંદોલન બનાવી દીધું. આજે ભારત વિશ્વનું ત્રીજું સૌથી મોટું સ્ટાર્ટઅપ ઇકોસિસ્ટમ છે અને બે લાખથી વધુ માન્યતા પ્રાપ્ત સ્ટાર્ટઅપ દેશની નવી ઊર્જાનું પ્રતિબિંબ છે. આ સફળતા પાછળ યુવાનોની હિંમત, સરકારની સહાય અને બદલાતી માનસિકતા છે. સ્ટાર્ટઅપ આજે એઆઈ, અવકાશ, સેમિકન્ડક્ટર, ગ્રીન હાઇડ્રોજન અને બાયોટેકનોલોજી જેવા અદ્યતન ક્ષેત્રોમાં કામ કરી રહ્યા છે. પરંતુ અહીં પણ ક્વોલિટીનું મહત્વ સર્વોપરી છે. માત્ર વિચાર નવીન હોય એ પૂરતું નથી; તેનું અમલીકરણ વિશ્વમાનકનું હોવું જરૂરી છે. ‘ગ્રીનો ડિક્લેરેશન’, ‘ગ્રીનો ઇફેક્ટ’નો સંદેશ આ સંદર્ભમાં અત્યંત પ્રાસંગિક છે. ઉત્પાદન એવું હોવું જોઈએ કે તેમાં પામી ન હોય અને પર્યાવરણ પર નકારાત્મક અસર ન કરે. વિકસિત ભારતનું સ્વપ્ન ટકાઉ વિકાસ વિના અદ્યતન છે. વડાપ્રધાન દ્વારા યુરોઈની “ચર ઓફ ઇ ફેમિલી” પહેલની સારાહના અને તેને ભારતીય પરંપરાથી જોડવાનો પ્રયાસ પણ વિચારસ્પેરક છે. વિકાસ માત્ર આર્કાઇવોમાં માપી શકાય એવો વિષય નથી; સમાજની આંતરિક મજબૂતી પણ એટલી જ જરૂરી છે. ગુણવત્તાના ચંદનકી ગામના સામૂહિક રસોઈ મોડલનો ઉલ્લેખ એ વાતનું છુવતું ઉદાહરણ છે કે પરિવાર અને સમુદાય કેવી રીતે સામાજિક એકતા અને સહકારનું મજબૂત પાયો બની શકે.

ગુણવત્તા અને સામૂહિકતા - આ બે સ્તંભો પર જ ભારતનો ભવિષ્યનો મકાન ઊભો રહેશે શકે. ક્વોલિટીનો અર્થ માત્ર ઉત્પાદનની ઉત્તમતા નથી; તેમાં કાર્યશૈલી, વિચારશુદ્ધિ અને જવાબદારીનો સમાવેશ થાય છે. જ્યારે સમુદાય સાથે મળીને કામ કરે છે, ત્યારે શ્રેષ્ઠ પરિણામો સ્વયંભૂ જન્મે છે.

શિયાળાની સંધ્યાએ પ્રકૃતિ અને આસ્થાનો સંગમ રચાયો...



સિલ્ક કોર્નર

દિપક માળી

છેલ્લા બે દિવસથી હિમવર્ષા જેવી કાતિલ ઈડીના પ્રકોપ વચ્ચે જનજીવન ઠુંહવાયું છે, ત્યારે ભાવનગરના હૃદય સમાન ભોરતળાવાના કિનારે સૂર્યાસ્તના સમયે કુદરતની અનોખી કલા અને શ્રદ્ધાનો સંગમ દેશ્યમાન થયો હતો. આકાશમાં સંધ્યાના કેસરી અને જાંબલી રંગોના મિશ્રણ વચ્ચે જળાશયના કાંઠે પ્રસ્થાપિત વિઘ્નહર્તા ગણપતિજીની પ્રતિમા સમીપ એક લઘુ ચકલી આવીને વિરાજ્યું હતું. આ દેશ્ય જોતા એવું પ્રતીત થતું હતું કે જાણે તે નાનકડી ચકલી ગજાન સાથે ગોષ્ઠી કરી રહી હોય અને જડ મૂર્તિને પોતાની વાચાથી જીવંત કરી રહી હોય.

ચોખાનો સ્ટોક વધતાં ઈથેનોલ તરફ ફાળવણીમાં વૃદ્ધિ

દેશમાં અનાજ બજારમાં ચોખાના સમીકરણો તાજેતરમાં પહોંચ્યા જોવા મળ્યા છે. ચોખાનું ઉત્પાદન ઘરઆંગણે નવી ઉચ્ચાઈઓને આંબી રહ્યાના વાવડ મળ્યા હતા. ત્યારે બીજા તરફ ઈરાનમાં તંગદીલી વધતાં ભારતના ચોખા બજારમાં ઈરાનની નવી માગને ફટકો પડતાં અનાજ બજારમાં અજોખો વધ્યો હોવાનું બજારના સૂત્રો જણાવી રહ્યા હતા. રવિ પાકની મોસમમાં ચોખા (ડાંગર)ના વાવેતર હેટગનો વિસ્તાર આ વર્ષે વધી ૨૫ લાખ ૫૦ હજાર હેક્ટરની સપાટી પાર કરી ગયાના સમાચાર મળ્યા હતા. પાછલા વર્ષે આ આંકડો ૨૦ લાખ ૮૮ હજાર હેક્ટરનો નોંધાયો હતો તે આ વર્ષે વધી ૨૫ લાખ ૫૮ હજાર હેક્ટરનો નોંધાતા રવિ વાવેતરમાં ડાંગર-ચોખાના વાવેતરમાં આશરે ૧૧થી ૧૨ ટકાની વૃદ્ધિ થઈ હોવાનું બજારના જાણકારો જણાવી રહ્યા હતા.

આશરે ૩૭૦ લાખ ટનનો થવાની શક્યતા બજારના જાણકારો બતાવી રહ્યા હતા. સરકાર હસ્તકના ચોખાનો કુલ સ્ટોક વધી આશરે ૬૭૮થી ૬૮૦ લાખ ટનનો થયો છે. જાહેર વિતરણ વ્યવસ્થામાં પબ્લીક ડિસ્ટ્રીબ્યુશન સિસ્ટમમાં વિતરણ કરવા માટે સરકારને વાર્ષિક આશરે ૪૧૦ લાખ ટન ચોખાની જરૂર પડે છે. આ જોતાં સરકારે ચોખાનો પોતાની હસ્તકનો સ્ટોક હળવો કરવા માટે હવે બીજા વિકલ્પો તરફ નજર દોડાવવી પડે એવી સ્થિતિ સર્જઈ છે.



વાવડ પણ તાજેતરમાં મળ્યા હતા. ઈથેનોલના ઉત્પાદન માટે ચોખાનો વપરાશ વધુ કરવા માટે સરકારે ગ્રેઈન બેઝ્ડ ઈથેનોલ ઉત્પાદક એકમોને હાકલ કરી છે. આવા ઉત્પાદન માટે ઓછામાં ઓછા ૪૦ ટકા ચોખાનો વપરાશ કરવા માટે સરકારે હાકલ કરી છે. ૨૦૨૪-૨૫માં સરકારે ઓપન માર્કેટ સેલ ચોખામાં આશરે ૩૩ લાખ ટન ચોખાનું વેચાણ કર્યું હતું. ૨૦૨૫માં એપ્રિલથી ડિસેમ્બરના ગાળામાં આવું વેચાણ જો કે થતી ૧૩થી ૧૪ લાખ ટન આસપાસ નોંધાયું હતું. દરમિયાન, આ પૂર્વે ભારતના

કરંટ ટોપિક

જે સિલ્ક રહ્યો છે બફર સ્ટોકના ધારાધોરણો (૭૬થી ૭૭ લાખ ટન) ની સરખામણીએ આશરે નવ ગણો વધુ રહ્યો છે. ઘઉંનો આવો સ્ટોક બફર સ્ટોકના ધારાધોરણોની સરખામણીએ આશરે બમણો રહ્યો છે. સરકારે ઈથેનોલ બનાવવા આશરે ભાવન લાખ ટન ચોખાની ફાળવણી કરી દીધી છે. સરકાર દ્વારા આ ફાળવણી નીચા ભાવેએ કરવામાં આવી હોવાના

આસપાસ ચોખાની ઈરાન તરફ વ્યાપક પ્રમાણમાં નિકાસ થતી હતી પરંતુ હવે ઈરાનમાં તંગદીલી વધતાં આવી નિકાસને ફટકો પડ્યો છે. ભારતથી ઈરાન તરફ વર્ષે જે વિવિધ ચીજોની કુલ નિકાસ થાય છે એ પૈકી આશરે બે-તૃતીયાંશ નિકાસ ચોખાની થતી હોય છે.

મુક્ત વેપાર કરાર એટલે રાષ્ટ્રના વિકાસનો રાજમાર્ગ

મુક્ત વેપાર કરાર એ બે અથવા વધુ દેશો વચ્ચેનો એક સહમતિપત્ર છે. આ કરારમાં તેઓ એકબીજા સાથે વેપાર કરતી વખતે લાગુ પડતી અવરોધોને

કલ્પના કરો કે તમારા ઘરની બહારની સડક પર એક ચેકપોસ્ટ છે. દરેક વખતે તમે કોઈ સામાન ઘરમાં લાવો છો અથવા બહાર મોકલો છો, ત્યારે તમારે તે ચેકપોસ્ટ પર કર (ટેક્સ) ભરવો પડે છે. આનાથી સામાનની કિંમત વધે છે અને વેપાર કરવો મુશ્કેલ બને છે. હવે ઘારો કે આ ચેકપોસ્ટ દૂર કરવામાં આવે છે. હવે તમે સરળતાથી, વધારાનો ખર્ચ ઉચાપત કર્યા વિના, સામાનની આવ-જા કરી શકો છો. દેશો વચ્ચેનો મુક્ત વેપાર કરાર (બ્રીમી ક્લિફી છામીટીઈ - હૂછ) પણ આ જ રીતે કામ કરે છે.

ઘટાડવા અથવા ખતમ કરવા માટે સહમત થાય છે. આ અવરોધોમાં મુખ્યત્વે આયાત શુલ્ક (ટ્રેડ ડેવેલપ્મેન્ટ ટેક્સ) હોય છે, જે એક પ્રકારનો કર હોય છે અને

બીજા દેશમાંથી આવતા માલ પર લગાડવામાં આવે છે. આ ઉપરાંત, કેટલીક વખત ક્વોટા (ક્વોટા) પણ હોય છે, એટલે કે એક ચોક્કસ મર્યાદા સુધી જ માલની આયાત કરવાની મંજૂરી હોય છે. હૂછ આ બધા અવરોધોને દૂર કરવા માટે છે.

આ કરારનો મૂળ હેતુ એ છે કે બંને દેશો એકબીજાના માલનો વધુ પ્રમાણમાં વેપાર કરી શકે. જ્યારે શુલ્ક દૂર થાય છે, ત્યારે બીજા દેશનો માલ સસ્તો બને છે. આના લીધે તે દેશના ઉપભોક્તાઓને વધુ સસ્તો અને વધુ પસંદગીવાળો માલ મળે છે. વેપારી કંપનીઓ માટે નવા અને મોટા બજારો ખુલ્લા થાય છે. આખરે, એવી આશા રહે છે કે આ વધેલો વેપાર બંને દેશોની અર્થવ્યવસ્થાઓને વધુ મજબૂત બનાવશે, નવા રોજગાર સર્જશે અને નવીનતા અને કાર્યક્ષમતા વધશે.

ભારતને હૂછ થી શું ફાયદા થઈ શકે?

ભારત વિશ્વની એક મોટી અને ઝડપથી વધતી અર્થવ્યવસ્થા છે. અન્ય દેશો સાથે હૂછ કરવાથી ભારતને અનેક રીતે લાભ થઈ શકે છે:

૧. ભારતીય માલની નિકાસ વધશે: હૂછ નો સૌથી મોટો ફાયદો ભારતના નિકાસકારોને થશે. ઉદાહરણ તરીકે, યુરોપિયન યુનિયન સાથેનો કરાર થયો છે તેમ ધારો. અત્યારે ભારતીય કપડાં, હીરાના દાગીના, ચા, મસાલા અથવા ઈજનેરીના સામાનને યુરોપમાં વેચતી વખતે ઊંચો આયાત શુલ્ક ભરવો પડે છે. આ શુલ્ક દૂર થયા બાદ, ભારતીય માલ ત્યાંના બજારમાં વધુ સસ્તો પડશે. ગ્રાહકોને ભારતીય માલ ખરીદવામાં વધુ રસ પડશે, જેથી ભારતની નિકાસમાં વધારો થશે. સુરતના હીરા ઉદ્યોગ અને ટિરચીના કપડાં ઉદ્યોગ જેવા ક્ષેત્રોમાં આથી ભારે તેજ આવી શકે છે.
૨. નવીનતા અને ગુણવત્તા વધશે: જ્યારે ભારતીય કંપનીઓને વિશ્વના મોટા બજારોમાં સીધી સ્પર્ધા

કરવાની તક મળશે, ત્યારે તેમણે પોતાની ગુણવત્તા સુધારવી પડશે અને નવા ઉત્પાદનો બનાવવા પડશે. વિદેશી કંપનીઓ સાથે સ્પર્ધા કરવા માટે તેમણે વધુ કાર્યક્ષમ, ટેકનોલોજી-આધારિત અને સ્પર્ધાત્મક બનવું પડશે. આ લાંબા ગાળે સમગ્ર ઉદ્યોગને મજબૂત બનાવશે.

૩. ઉપભોક્તાઓને ફાયદો: હૂછ નો ફાયદો માત્ર નિકાસકારોને જ નહીં, પણ આપણા જેવા સામાન્ય ગ્રાહકોને પણ થશે. વિદેશી કંપનીઓના ઉત્પાદનો, જેમ કે ઇલેક્ટ્રોનિક્સ, ફળો, પાઘપદાર્થો અથવા ફેન્સી ગિફ્ટ આઇટમ્સ, શુલ્ક દૂર થવાથી ભારતમાં સસ્તા દરે મળવા શરૂ થશે. ગ્રાહકોને ઓછી કિંમતે વધુ પસંદગી મળશે.

૪. રોજગારીમાં વૃદ્ધિ: જ્યારે નિકાસ વધશે, ત્યારે ફેક્ટરીઓને વધુ ઉત્પાદન કરવું પડશે. વધુ ઉત્પાદન માટે વધુ મજૂરો અને કર્મચારીઓની જરૂર પડશે. આમ, ટેક્સટાઇલ, એગ્રિકલ્ચર, ઓટોમોબાઇલ, હસ્તશિલ્પ જેવા ક્ષેત્રોમાં રોજગારીના નવા અવસરો સર્જઈ શકે છે.

૫. ભારત નિવેશ (ઈન્વેસ્ટમેન્ટ) માટે આકર્ષક બનશે: ઘણા હૂછ માં રોકાણ (ઈન્વેસ્ટમેન્ટ) ના નિયમો પણ સરળ બનાવવામાં આવે છે. આનો અર્થ એ થયો કે વિદેશી કંપનીઓને ભારતમાં પૈસા રોકવા, ફેક્ટરીઓ બનાવવી અને અહીં ઉત્પાદન શરૂ કરવું

સરળ થશે. આથી ભારતમાં 'મેક ઇન ઇન્ડિયા' ને ગતિ મળશે, જેથી અર્થતંત્રને મજબૂતી મળશે અને રોજગારી પણ વધશે.

પરંતુ, શું કોઈ ઘિંતા નથી?



હા, હૂછ માત્ર ફાયદા જ નથી આપતા. કેટલાક પડકારો પણ છે. જો ભારતીય બજારમાં વિદેશી માલ ખૂબ જ સસ્તો આવી જાય, તો ભારતની કેટલીક નાની અથવા ઓછી કાર્યક્ષમ કંપનીઓ માટે સ્પર્ધા કરવી મુશ્કેલ થઈ પડી શકે છે. આથી, હૂછ બનાવતી વખતે સમજદારી અને ભવિષ્યની દૃષ્ટિ જરૂરી છે. ભારતીય ઉદ્યોગોને સ્પર્ધા માટે તૈયાર કરવા અને કમજોર વિસ્તારોને સહારો આપવાની જરૂર પડી શકે છે. વળી, હૂછ હેટગ ભારતને પણ બીજા દેશોના માલ પરના શુલ્ક

ઘટાડવા પડે છે, જેથી સરકારની આવકમાં ઘટાડો થઈ શકે છે.

નિષ્કર્ષમાં, મુક્ત વેપાર કરાર એ ભારત જેવી ઉભરતી અર્થવ્યવસ્થા માટે વિશ્વના મંચ પર

કેપ્ટન સ્મૃતિ મંધાના છેલ્લી બે મેચમાં પોતાની ટીમના પ્રદર્શનથી નાખુશ

મુંબઈ, રોયલ ચેલેન્જર્સ બેંગલોરે ૭૬૯યુપીએલ ૨૦૨૬ ની ધમાકેદાર શરૂઆત કરી. તેઓએ આ સિઝનમાં સતત પાંચ મેચ જીતીને ફાઈનલમાં પોતાનું સ્થાન સુરક્ષિત કર્યું. જોકે, આરસીબીએ છેલ્લી બે મેચમાં પોતાનો વિજય ક્રમ ગુમાવ્યો છે. તેમની ટીમ હાલમાં પોઈન્ટ ટેબલમાં ટોચ પર છે. પરંતુ કેપ્ટન સ્મૃતિ મંધાના છેલ્લી બે મેચમાં પોતાની ટીમના પ્રદર્શનથી ખુશ નથી.

મુંબઈ ઈન્ડિયન્સ સામેની હાર બાદ, સ્મૃતિ મંધાનાએ સમજાવ્યું કે છેલ્લી બે મેચમાં તેમને સતત હારનો સામનો કેમ કરવો પડ્યો. તેણીએ ટીમની વિકેટકીપર-બેટ્સમેન રિયા ધોષની પ્રશંસા કરી, જેમણે ઈઝમ માટે ૮૦ રનની ધમાકેદાર ઈનિંગ રમી હતી, પરંતુ તેણીની ઈનિંગ ટીમને જીત તરફ દોરી શકી ન હતી. અગાઉ, મુંબઈના બેટ્સમેન નેટ સેવર્થ બ્રન્ટે એક શક્તિશાળી સદી ફટકારી હતી, જે ૭૬૯યુપીએલ ઈતિહાસમાં સદી ફટકારનાર પ્રથમ ખેલાડી બની હતી.

મેચ પછીના પ્રેક્ષકોને સમારોહમાં, સ્મૃતિ મંધાનાએ કહ્યું કે રિયા ધોષે શાનદાર ઈનિંગ રમી હતી. તેણીની ઈનિંગ જોવાની ખરેખર મજા આવી. નદીનાએ પણ સારું યોગદાન આપ્યું, પરંતુ હા, મને લાગે છે કે, અલબત્ત, જ્યારે તમે હારશો, ત્યારે આવી ઈનિંગ ધ્યાન ખેંચતી નથી, પરંતુ મને લાગે છે કે આ મેં જોયેલી શ્રેષ્ઠ ઈનિંગ્સમાંની એક હતી. નેટ સીવર બ્રન્ટ ચોક્કસપણે એક વિશ્વ ક્લાસ ખેલાડી છે. તે એક જ બોલને ત્રણ અલગ અલગ ક્ષેત્રોમાં ફટકારી શકે છે, જેના કારણે બોલરો માટે તે ખૂબ મુશ્કેલ બને છે.



કરો છો, અને ક્યારેક તે કામ કરતી નથી. લોરેન બેલ નવા બોલ સાથે ઉત્તમ હતી અને જ્યારે તે પાછી આવી ત્યારે. પરંતુ અન્ય ખેલાડીઓએ આજે સારું પ્રદર્શન કર્યું ન હતું. નારિને પણ તે બે મુશ્કેલ ઓવર ટૂંકા છોડાથી ફેંકી હતી, તેથી તે શ્રેયને પાત્ર છે. અમે અમારી વ્યૂહરચના વિશે વિચારીશું અને પાછા આવીશું.

પાકિસ્તાને ટી ૨૦ વર્લ્ડ કપમાં ભાગ લેવાનો અંતિમ નિર્ણય ઓછામાં ઓછા શુક્રવાર સુધી મુલતવી રાખ્યો

નવીદિલ્હી, ૨૦૨૬ ટી ૨૦ વર્લ્ડ કપ ૭ ફેબ્રુઆરીથી શરૂ થવાનો છે. પરંતુ ટુર્નામેન્ટ શરૂ થાય તે પહેલાં પાકિસ્તાની ક્રિકેટને લગતું નાટક સતત ચાલુ છે. પાકિસ્તાન વર્લ્ડ કપમાં રમશે કે નહીં તે અંગે હજુ સુધી કોઈ નિર્ણય લેવામાં આવ્યો નથી. પાકિસ્તાને ૨૦૨૬ ટી ૨૦ વર્લ્ડ કપમાં ભાગ લેવાનો અંતિમ નિર્ણય આગામી સોમવાર સુધી મુલતવી રાખ્યો છે. પાકિસ્તાન હાલમાં બાંગ્લાદેશ સાથે એકતા વ્યક્ત કરી રહ્યું છે, જે ટુર્નામેન્ટમાંથી બહાર થઈ ગયું હતું. વધુમાં, પાકિસ્તાન ભારત સામેની તેની મહત્વપૂર્ણ વર્લ્ડ કપ મેચનો બહિષ્કાર કરવાનું પણ વિચારી રહ્યું છે. પાકિસ્તાન ક્રિકેટ બોર્ડના ચેરમેન મોહસીન નકવીએ ૨૬ જાન્યુઆરીએ વડા પ્રધાન શાહબાઝ શરીફને મળ્યા. બેઠક બાદ, તેમણે જણાવ્યું હતું કે બોર્ડ શુક્રવાર (૩૦ જાન્યુઆરી) અથવા આગામી સોમવારે (૨ ફેબ્રુઆરી) ટી ૨૦ વર્લ્ડ કપમાં ભાગ લેવા અંગે અંતિમ નિર્ણય લેશે. નકવીએ સોશિયલ

મીડિયા પર પુષ્ટિ આપી હતી કે સોમવારે વડા પ્રધાન સાથેની તેમની મુલાકાત દરમિયાન આ મુદ્દા પર વિગતવાર ચર્ચા કરવામાં આવી હતી. સોશિયલ મીડિયા પ્લેટફોર્મ પર એક પોસ્ટમાં, મોહસીન નકવીએ લખ્યું, "મારી વડા પ્રધાન સાથે લાંબી મુલાકાત થઈ અને તેમને આઈસીસી મામલા વિશે માહિતી આપી. તેમણે નિર્દેશ આપ્યો કે આપણે બધા વિકલ્પો પર વિચાર કરીએ અને તેનું નિરાકરણ લાવીએ. આ બેઠકમાં નક્કી થયું કે શુક્રવારે અથવા આગામી સોમવારે અંતિમ નિર્ણય લેવામાં આવશે." સૂત્રોના જણાવ્યા અનુસાર, વડા પ્રધાને નકવીને કહ્યું હતું કે પાકિસ્તાને બાંગ્લાદેશને તમામ શક્ય ટેકો આપવો જોઈએ, જે તાજેતરમાં જ ગયું છે. પીસીબીના નજીકના સૂત્રોએ જણાવ્યું હતું કે વડા પ્રધાને અનેક વિકલ્પો વિશે માહિતી આપવામાં આવી હતી, જેમાં પાકિસ્તાન વર્લ્ડ કપમાં ટીમ ન મોકલે કે ટુર્નામેન્ટમાં ભાગ ન લે પરંતુ ૧૫ ફેબ્રુઆરીએ ભારત સામેની મેચનો બહિષ્કાર કરે.

૨૧ ટેસ્ટ મેચ રમનાર બેટ્સમેન પાસેથી કેપ્ટનશીપ છીનવાઈ ગઈ : ૨૫ વર્ષીય રાહુલ ટીમમાં પરત

મુંબઈ, ૨૦૨૫-૨૬ રણજી ટ્રોફીના લીગ તબક્કાના અંતિમ મેચ પહેલા ક્ષણિક ક્રિકેટમાં મોટો ફેરફાર જોવા મળ્યો છે. પંજાબ સામેની મહત્વપૂર્ણ મેચ પહેલા, દેવદત્ત પડિકલને ક્ષણિક ટીમના નવા કેપ્ટન તરીકે નિયુક્ત કરવામાં આવ્યા છે, જ્યારે મયંક અગ્રવાલને કેપ્ટનશીપ પરથી દૂર કરવામાં આવ્યા છે. કેપ્ટનશીપ છીનવાઈ ગઈ હોવા છતાં, મયંક અગ્રવાલને ટીમમાંથી બહાર કરવામાં આવ્યા નથી. પંજાબ સામેની મેચ માટે ક્ષણિક ટીમમાં છ નિષ્ણાત બેટ્સમેનોમાં તેનો સમાવેશ કરવામાં આવ્યો છે. મયંક અગ્રવાલ લાંબા સમયથી ભારતીય ટીમની બહાર છે અને તેને ૨૧ ટેસ્ટ મેચ રમવાનો અનુભવ છે. કેએલ રાહુલનું નામ પણ આ ટીમમાં સામેલ છે. કેએલ રાહુલે



૨૦૧૮ થી માત્ર બે રણજી ટ્રોફી મેચ રમી છે, જે તેની છેલ્લી મેચ જાન્યુઆરી ૨૦૨૫ માં હરિયાણા સામે હતી. આ સિઝનમાં મયંક અગ્રવાલનું પ્રદર્શન સરેરાશ રહ્યું છે. તેણે નવ ઈનિંગ્સમાં ૨૮૮ રન બનાવ્યા છે, જેમાં એક સદી અને બે અડધી સદીનો સમાવેશ થાય છે. દરમિયાન, દેવદત્ત પડિકલે સિઝનની પ્રથમ મેચમાં ૮૬ અને

૧૫ રન બનાવ્યા હતા, પરંતુ રણજી ટ્રોફીના પ્રથમ તબક્કામાં અન્ય કોઈ મેચમાં રમ્યો ન હતો. ત્યારબાદ તેણે વિજય હજારે ટ્રોફીમાં શાનદાર પ્રદર્શન કર્યું, ક્ષણિકને સેમિફાઈનલમાં પહોંચાડ્યું અને નવ ઈનિંગ્સમાં ૭૨૫ રન બનાવીને બીજા ક્રમે રહ્યો. જોકે, મધ્યપ્રદેશ સામેની અંતિમ રણજી ટ્રોફી મેચમાં, પડિકલ બંને ઈનિંગ્સમાં ૨૧ રન બનાવી શક્યો નહીં. રવિચંદ્રન સ્મૃતિના પુનરાગમનથી ક્ષણિકની બેટિંગ મજબૂત બની છે. જે ઈજાને કારણે પાછલી મેચ ચૂકી ગયો હતો. કરુણ નાયર ઈજાને કારણે રમતમાંથી બહાર રહેશે. મધ્યપ્રદેશ સામેની મેચમાં તેને આંગળીમાં ગંભીર ઈજા થઈ હતી અને તે હજુ પણ સંપૂર્ણ રીતે ફિટ નથી. ફાસ્ટ બોલિંગ આક્રમણનું નેતૃત્વ પ્રખ્યાત કૃષ્ણ કરશે, જે સિઝનની પોતાની પહેલી મેચ રમવા માટે તૈયાર છે. તેણે ગયા સિઝનમાં ફક્ત બે મેચ રમી હતી. મધ્યપ્રદેશ સામેની હાર બાદ, ક્ષણિકનો પંજાબ સામેનો મુકાબલો કરો યા મરો બની ગયો છે. ક્ષણિક ૨૧ પોઈન્ટ સાથે શ્રુપ મ્માં ત્રીજા સ્થાને છે, જ્યારે મહારાષ્ટ્ર (૨૪ પોઈન્ટ) અને મધ્યપ્રદેશ (૨૨ પોઈન્ટ) તેમનાથી આગળ છે.

સૂર્યકુમાર યાદવ પાસે શાનદાર તક : ૪૧ રન બનાવી રોહિત અને વિરાટના ખાસ ક્લબમાં જોડાશે

વિશાખાપટ્ટનમ, ભારત અને ન્યૂઝીલેન્ડ વચ્ચેની ટી ૨૦ શ્રેણી ચાલી રહી છે, ત્રણ મેચના પરિણામો પહેલાથી જ જાહેર થઈ ગયા છે. ભારતીય ટીમે પ્રથમ ત્રણ મેચ જીતીને ટી ૨૦ શ્રેણીમાં ૩-૦ની અજેય લીડ મેળવી છે. ભારત હવે ન્યૂઝીલેન્ડ સામે શ્રેણી જીતવા પર નજર રાખી રહ્યું છે. ચોથી મેચમાં ભારતીય ટીમ કેવું પ્રદર્શન કરે છે તે જોવું રસપ્રદ રહેશે. પાંચ મેચની ટી ૨૦ શ્રેણીનો ચોથો મેચ ૨૮ જાન્યુઆરીએ વિશાખાપટ્ટનમમાં રમાશે, જ્યાં ભારતીય ચાહકો કેપ્ટન સૂર્યકુમાર યાદવ પાસેથી બીજા મોટી ઈનિંગની અપેક્ષા રાખશે. વર્તમાન ટી ૨૦ શ્રેણીમાં, સૂર્યકુમાર પ્રથમ મેચમાં બેટથી



નોંધપાત્ર પ્રભાવ પાડવામાં નિષ્ફળ ગયો, તેણે ફક્ત ૩૨ રન બનાવ્યા. જોકે, સૂર્યકુમાર યાદવ આગામી મેચમાં શાનદાર વાપસી કરી, ઉત્તમ અડધી સદી ફટકારી. તેણે બીજા મેચમાં અણનમ ૮૨ અને ત્રીજા મેચમાં અણનમ ૫૭ રન બનાવ્યા. ચોથી મેચમાં પણ તેની પાસેથી આવી જ ઈનિંગની અપેક્ષા છે, જેનાથી તેને

સમાવેશ થાય છે. અત્યાર સુધી, ફક્ત બે ભારતીય બેટ્સમેન ટી ૨૦ ક્રિકેટમાં ૩,૦૦૦ કે તેથી વધુ રન બનાવવામાં સફળ રહ્યા છે. આ બે ખેલાડીઓ રોહિત શર્મા અને વિરાટ કોહલી સિવાય બીજું કોઈ નહીં. વિરાટ અને રોહિત બંનેએ ૨૦ ઓવરના ફોર્મેટમાં ભારત માટે ૪,૦૦૦ થી વધુ રન બનાવ્યા છે. ટી ૨૦ ક્રિકેટ ઈતિહાસમાં સૌથી વધુ રન બનાવનારા બેટ્સમેન રોહિત શર્મા - ૪૨૩૧, વિરાટ કોહલી - ૪૧૯૮, સૂર્યકુમાર યાદવ - ૨૮૫૮, કેએલ રાહુલ - ૨૨૬૫, હાર્દિક પંડ્યા - ૨૦૨૭. સૂર્યકુમાર યાદવની આગેવાની હેઠળની ટીમ ઈન્ડિયા ૭ ફેબ્રુઆરીએ ટી ૨૦ વર્લ્ડ કપ ૨૦૨૬માં પોતાનું અભિયાન શરૂ કરશે.

સસ્પેન્સ થ્રિલર ફિલ્મ 'પાતકી' ૩૦ જાન્યુઆરીએ રિલીઝ થશે



મુંબઈ, ગુજરાતી સિનેમા જ્યારે નવી ઊંચાઈઓ સર કરી રહ્યું છે, ત્યારે વર્ષ ૨૦૨૬ની સૌથી વધુ રાહ જોવાતી સસ્પેન્સ થ્રિલર 'પાતકી' હવે મોટા પડદા પર દસ્તક દેવા માટે તૈયાર છે. આજે અમદાવાદ ખાતે આયોજિત એક પ્રેસ વાર્તાલાપ માં ફિલ્મની સ્ટારકાસ્ટ હિતેન તેજવાણી, શ્રદ્ધા ડાંગર અને ગૌરવ પાસવાલા તથા રિરેક્ટર અને રાઈટર અભિનય દેશમુખ, પ્રો ડ્યુસર આલાપ કિકાણી અને પ્રોડ્યુસર ચૌલા દોશી એ ફિલ્મ અંગે ખાસ માહિતી આપી હતી. આ ફિલ્મ આગામી ૩૦ જાન્યુઆરી, ૨૦૨૬ ના રોજ વિશ્વભરના સિનેમાધરોમાં રિલીઝ થશે. અભિનય દેશમુખ દ્વારા નિર્દેશિત અને દિલ્હિત અને

'એએમપી સ્ટુડિયો પ્રોડક્શન્સ'ના બેનર હેઠળ બનેલ આ ફિલ્મ અવિરત પિકચર્સ, કલાશ ક્રિએટિવ્સ, પામ સ્ટુડિયો, કનક પિકચર્સ અને વિઝન મુવી મેકર્સના એસોશિએશન સાથે નિર્માણ થયેલ છે. આ ફિલ્મમાં પ્રતિભાશાળી અભિનેત્રી શ્રદ્ધા ડાંગર અને જાણીતા અભિનેતા ગૌરવ પાસવાલા મુખ્ય ભૂમિકામાં જોવા મળશે. દિવ્યેશ દોશી, આલાપ કિકાણી, નૃપલ પટેલ, આનંદ ખમર અને રાજુ રાયસિંઘની આ ફિલ્મના પ્રોડ્યુસર્સ છે. મુખ્ય કલાકારો ઉપરાંત સુશિતા ત્રિવેદી, હિતેન તેજવાણી, ઉજ્જવલ દેવે, કરણ જોશી અને આકાશ જાલા જેવા દિગ્ગજ કલાકારો મહત્વના રોલમાં છે.

અભિનેત્રી મીમી ચક્રવર્તીએ સ્ટેજ પરફોર્મન્સ દરમિયાન હેરાનગતિનો આરોપ લગાવ્યો, પોલીસ ફરિયાદ નોંધાવી

મુંબઈ, મિમી ચક્રવર્તીએ લાઈવ સ્ટેજ શો દરમિયાન હેરાનગતિ અને અપમાનનો આરોપ લગાવ્યો છે. આ ઘટના રવિવારે બોનગાંવ શહેરના નયાગ્રામ વિસ્તારમાં એક સાંસ્કૃતિક કાર્યક્રમમાં બની હતી. મિમીની ફરિયાદ મુજબ, આયોજકોમાંથી એક તત્ત્વ શાસ્ત્રી સ્ટેજ પર ચઢી ગયો. તેણે મિમીના પ્રદર્શનમાં વિષે પાડ્યો અને તેને મધ્યસ્થિએ સ્ટેજ છોડી દેવા કહ્યું. મિમીએ કહ્યું કે તેણીને આ ઘટનાથી ખૂબ અપમાન અને નારાજગી અનુભવાઈ છે. તેણીએ ઈમેઇલ દ્વારા બાણગાંવ પોલીસ સ્ટેશનમાં લેખિત ફરિયાદ નોંધાવી. બીજા બાજુ, આયોજક યુવક સંઘ ક્લબે આ આરોપોને નકારી કાઢ્યા. તેઓએ કહ્યું કે મિમી લગભગ એક કલાક મોડી આવી. તત્ત્વ શાસ્ત્રીએ કહ્યું, "કાર્યક્રમને ફક્ત મધ્યસ્થિ સુધી જ મંજૂરી આપવામાં આવી હતી. વિસ્તારના વિદ્યાર્થીઓ બોર્ડની પરીક્ષાઓ લઈ રહ્યા છે, તેથી કાર્યક્રમ વહેલો બંધ કરવો પડ્યો. અમે મિમીનું અપમાન કે હેરાનગતિ કરી નથી. તેના આરોપો સંપૂર્ણપણે ખોટા છે." તેમણે એવો પણ આરોપ લગાવ્યો કે મિમીના બોડીગાર્ડ્સે ક્લબની મહિલા સભ્યો સાથે ગેરવર્તણૂક કરી, જેઓ રાત્રે ૧૧:૪૫ વાગ્યે તેમનું સન્માન કરવા સ્ટેજ પર આવી હતી. તત્ત્વ શાસ્ત્રીએ

આગળ કહ્યું, "અમે જાણીએ છીએ કે મિમી એક મોટી સ્ટાર છે, પરંતુ જો અમે મધ્યસ્થિ ૧૨ વાગ્યા પછી કાર્યક્રમ ચાલુ રાખ્યો હોત, તો પોલીસે આવીને તેને અટકાવ્યો હોત અને અમારી સામે કેસ દાખલ કર્યો હોત." જો મિમીને ગેરસમજ થઈ હોય અથવા નારાજગી થઈ હોય, તો અમે તેના માટે માફી માંગીએ છીએ." પોલીસ આ મામલાની તપાસ કરી રહી છે. મિમી ચક્રવર્તી એક ભારતીય બંગાળી અભિનેત્રી, ગાયિકા અને ભૂતપૂર્વ રાજકારણી છે. તે મુખ્યત્વે ટેલીવિડ (બંગાળી ફિલ્મ ઉદ્યોગ) માં તેના કામ માટે જાણીતી છે. ૨૦૧૮ માં, તેણીએ રાજકારણમાં પ્રવેશ કર્યો અને સ્ક (તૃણમૂલ કોંગ્રેસ) ની ટિકિટ પર જાદવપુરથી લોકસભા સાંસદ તરીકે ચૂંટાઈ આવી, પરંતુ સ્થાનિક નેતાઓ સાથેના મતભેદોને કારણે ૨૦૨૪ માં ૨૧ જાન્યુઆરીએ આથી આપ્યું.



શબ્દ શોધો

ક્ષ	ડી	બં	લ	ણા	ફ	અ:	કા	ક	સ	ળ	બા
ન	લ	લુ	મ	જી	ર	ઊ	ગ	ર	લ	પ્રા	દ
ભો	ર	લ	રો	ફ	જ	ભો	ળ	પ્ર	ત	ન	બા
ન	શ	ક	ઉ	બ	ક	મો	ણ	ણ	સા	ગી	ડી
મ	હિ	મા	રા	પ્ર	મા	દ	કા	સ	ર	દ	ચા
અ	સ	બ	કા	તી	લા	અં	સા	ન	પ્રા	ઔ	ગં
ક્ષ	ર	દ	બં	ઇ	દા	જી	અ	મા	ડી	ક	લ
અ	ક્રો	બ	ર	ભા	કા	ક	ણિ	ન	સા	દ	કુ
કા	શ	ર	મો	તી	બૂ	ક	ચી	તુ	ભા	હિ	ઇ
એ	ળો	અ	મા	ગ	ઊ	ખ	બૂ	ક	બૂ	મો	સ
સ	ભો	રા	ઔ	ળ	જી	બ	ર	અ	ગ	પ્રા	ઇ
બ	મા	બા	ન	વા	ક	શ	અ	આ	ણા	મા	સ

અહીં કોઈ કાસ્ટિંગ કાઉચ સંસ્કૃતિ નથી તે વ્યક્તિ પર આધાર રાખે છે, ચિરંજીવી



મુંબઈ, મેગાસ્ટાર ચિરંજીવી, જે હાલમાં તેમની ફિલ્મ "મન શંકર વારા પ્રસાદ ગારુ" ની સફળતાની ઉજવણી કરી રહ્યા છે, તે હવે તેમણે આપેલા નિવેદન માટે સમાચારમાં છે. તાજેતરમાં જ આ સુપરસ્ટારે કાસ્ટિંગ કાઉચ પર વાત કરી હતી, જેનાથી સોશિયલ મીડિયા પર ચર્ચા શરૂ થઈ ગઈ હતી. બોલિવૂડ અને દક્ષિણ ભારતીય સિનેમાની ઘણી અભિનેત્રીઓએ કાસ્ટિંગ કાઉચના મુદ્દા પર પોતાના અનુભવો શેર કર્યા છે. ફાતિમા સના શેખ અને સૈયામી ખેરથી લઈને ટીવી અભિનેત્રી ચાહત ખન્ના સુધી, ઘણી સુંદરીઓએ દક્ષિણ ભારતીય ફિલ્મ ઉદ્યોગમાં કાસ્ટિંગ કાઉચનો પર્દાફાશ કર્યો છે. આ દરમિયાન, મેગાસ્ટાર ચિરંજીવીએ પણ દક્ષિણ ભારતીય ફિલ્મ ઉદ્યોગમાં કાસ્ટિંગ કાઉચના આરોપોનો જવાબ આપ્યો છે. ઉદ્યોગમાં કાસ્ટિંગ કાઉચના મુદ્દા પર વાત કરતી વખતે, તેમણે કંઈક એવું કહ્યું જેણે સોશિયલ મીડિયા પર એક નવી ચર્ચા જગાવી છે. ચિરંજીવીએ હૈદરાબાદમાં આયોજિત તેમની નવીનતમ ફિલ્મ "મન શંકરા વારા પ્રસાદ ગારુ" ના એક કાર્યક્રમમાં હાજરી આપી હતી, જ્યાં તેમણે ટોલીવૂડમાં કાસ્ટિંગ કાઉચ વિશે વાત કરી હતી. સુપરસ્ટારે ખુલ્લેઆમ તેલુગુ ફિલ્મ ઉદ્યોગની પ્રશંસા કરી અને ઉદ્યોગમાં કોઈપણ કાસ્ટિંગ કાઉચ સંસ્કૃતિનો સ્પષ્ટ ઈનકાર કર્યો. તેમણે કહ્યું, "ઉદ્યોગ એક અરીસા જેવું છે; તમે જે છો તે પ્રતિબિંબિત કરો છો." તેમણે ઉમેર્યું, "અહીં કોઈ કાસ્ટિંગ કાઉચ સંસ્કૃતિ નથી. તે વ્યક્તિ પર આધાર રાખે છે. સિનેમા, અન્ય કોઈપણ વ્યવસાયની જેમ, વ્યક્તિગત વર્તન દ્વારા બનાવવામાં આવે છે." વાતચીત દરમિયાન, ચિરંજીવીએ ઉદ્યોગ વિશે પ્રવર્તમાન રૂઢિપ્રથોગોને પણ સંબોધિત કર્યા અને તેમની પુત્રીનું ઉદાહરણ આપ્યું. તેમણે દાવો કર્યો કે જે કલાકારો પોતાના નિયમોનું પાલન કરે છે.

પ્રમાદ, પ્રસાદ, પ્રામાણિક, ફરજ, બરાબર, બાદબાકી, ભમરો, ભાતીગળ, ભોરલ, મહિમા

સૈનિક સ્કૂલ બાલાચડી ખાતે ૬૪મો વાર્ષિકોત્સવની ઉજવણી



જામનગર : જામનગરની સૈનિક સ્કૂલ બાલાચડી ખાતે તાજેતરમાં ૬૪મો વાર્ષિકોત્સવની ઉત્સાહ અને ભવ્યતાથી ઉજવણી કરવામાં આવી. શાળાના આચાર્ય કર્નલ શ્રેયશ મહેતાની ઉપસ્થિતિમાં કાર્યક્રમનું આયોજન કરવામાં આવ્યું. શાળાની ગર્લ કેડેટ હેલ્પી અને કેડેટ નિયતિએ આચાર્યનું પુષ્પગુચ્છથી સ્વાગત કર્યું હતું.

ભારતીય સંસ્કૃતિ પ્રમાણે શાળાના આચાર્ય દ્વારા પરંપરાગત દીપ પ્રાગટ્યથી કાર્યક્રમની ઓપરિંગ શરૂઆત કરવામાં આવી. ત્યારબાદ આચાર્યએ શાળાનો વાર્ષિક અહેવાલ રજૂ કર્યો, જેમાં વર્ષ દરમિયાન શાળાની નોંધપાત્ર સિદ્ધિઓ પર પ્રકાશ પાડવામાં આવ્યો અને કેડેટ્સને અધિકારીઓ તરીકે સંરક્ષણ દળોમાં પ્રવેશ માટે તૈયાર કરવા પર ધ્યાન કેન્દ્રિત કરીને ગુણવત્તાયુક્ત શિક્ષણ પૂરું પાડવાના તેના મિશનનો પુનરોચ્ચાર કરવામાં આવ્યો. તેમણે ભાર મૂક્યો કે શાળા વહીવટીતંત્ર સુધારેલ માળખાગત સુવિધાઓ, નવી શિક્ષણ પદ્ધતિઓ અપનાવવા અને હાલની સુવિધાઓના અપગ્રેડેશન જેવી નવીનતાઓ રજૂ કરીને ધોરણો વધારવા માટે સતત પ્રયત્નશીલ છે અને સર્વ પ્રકારે શાળાનો સર્વાંગી વિકાસ માટે ભાર મૂક્યો હતો.

વાર્ષિક અહેવાલ રજૂ કર્યા પછી શાળાના કેડેટ દ્વારા સાંસ્કૃતિક કાર્યક્રમ રજૂ કરવામાં આવ્યો. કેડેટ રિયા અને દ્વારા શિવ તાંડવપર ભરતનાટ્યમ રજૂ કર્યું.

કેડેટ્સ ગર્લ દ્વારા 'આરંભ હે પ્રયંડ' ગીત, છોકરાઓ દ્વારા સમૂહ નૃત્ય, હિન્દી કોમેડી સ્કીટ 'પૈસા ઝલલ', કેડેટ શ્રેષ્ઠા જાડેજા અને કેડેટ હેમ્મારાજસિંહ જાડેજા દ્વારા તલવાર રાસનું કોશલ્ય દર્શાવવામાં આવ્યું. કેડેટ્સ ગર્લ દ્વારા જીવંત દેશભક્તિના નૃત્ય સહિત વિવિધ પ્રકારના પ્રદર્શનથી પ્રેક્ષકોને મંત્રમુગ્ધ કર્યાં. આ કાર્યક્રમમાં વાલીઓ અને મહેમાનો પર કાર્યક્રમની જીવંત દર્શાવવામાં આવી. આચાર્યએ શૈક્ષણિક વર્ષ ૨૦૨૪-૨૫ માટે વિવિધ શૈક્ષણિક અને સહ-અભ્યાસિક પ્રવૃત્તિઓમાં ઉત્કૃષ્ટ દેખાવ કરનારા કેડેટ્સને ઈનામો, ટ્રોફી અને પ્રમાણપત્રો એનાયત કર્યાં. આંગ્રે હાઉસના કેડેટ તીર્થ પટેલને ધોરણ ૧૨ માં ગણિત, ભૌતિકશાસ્ત્ર અને રસાયણશાસ્ત્રમાં સૌથી વધુ ગુણ મેળવવા બદલ પ્રમાણપત્ર, રોકડ પુરસ્કાર અને ટ્રોફી એનાયત કરવામાં આવી હતી, ટાગોર હાઉસના કેડેટ આદર્શ કુમારને ધોરણ ૧૨માં બાયોલોજીમાં સૌથી વધુ ગુણ મેળવવા બદલ પ્રમાણપત્ર, રોકડ પુરસ્કાર અને રોલિંગ ટ્રોફી એનાયત કરવામાં આવી હતી. શિવાજી હાઉસના કેડેટ પ્રિન્સ કાથરોટીયા ધોરણ ૧૨માં કમ્પ્યુટર સાયન્સમાં સૌથી વધુ ગુણ મેળવવા બદલ પ્રમાણપત્ર અને રોકડ પુરસ્કાર એનાયત કરવામાં આવ્યો હતો.

જ્યારે ધોરણ ૧૨માં અંગ્રેજીમાં સૌથી વધુ ગુણ મેળવવા બદલ ટાગોર હાઉસના કેડેટ શિવ કનારાને ઈનામ આપવામાં આવ્યું હતું. શાળાની સર્વાંગી શ્રેષ્ઠ પ્રદર્શન કરનાર હાઉસ માટે પ્રતિષ્ઠિત 'કોલ હાઉસ ટ્રોફી' શિવાજી હાઉસે જીતી હતી, જ્યારે

'બેસ્ટ હોલિડેન હાઉસ' ટ્રોફી અહલ્યાબાઈ હાઉસે જીતી હતી. સિનિયર ગ્રુપ અને જુનિયર ગ્રુપમાં એકેડેમિક ટ્રોફી અનુક્રમે શિવાજી હાઉસ અને નેહરુ હાઉસે જીતી હતી.

શૈક્ષણિક વર્ષ ૨૦૨૪-૨૫ માટે શ્રેષ્ઠ ડ્રહણ કેડેટ માટે પ્રતિષ્ઠિત 'શર્લોટ કેપ્ટન નીલેશ સોની મેડલ' આંગ્રે હાઉસના કેડેટ તીર્થ પટેલને એનાયત કરવામાં આવ્યો હતો. તેમની ઉત્કૃષ્ટ સિદ્ધિ બદલ 'ચંદ્રજીવ કાઉન્સેલર, અમદાવાદ દ્વારા તેમને ₹૨૫,૦૦૦ અને ૧૯૭૩ના ગોલ્ડન જ્યુબિલી બેચ દ્વારા ૧૬,૦૦૦ના રોકડ પુરસ્કારથી પણ સન્માનિત કરવામાં આવ્યા હતા. વર્ષ ૨૦૨૪-૨૫ માટે શ્રેષ્ઠ ઓલ રાઉન્ડ કેડેટ એવોર્ડ આંગ્રે હાઉસના કેડેટ પ્રિન્સ રાજ (વરિષ્ઠ શ્રેણી), ટાગોર હાઉસ (જુનિયર શ્રેણી) ના કેડેટ યુવરાજ સિંહ અને અહિલ્યાબાઈ હાઉસ (ગર્લ્સ શ્રેણી) ના કેડેટ અર્પિતા હળદરને એનાયત કરવામાં આવ્યા હતા. પ્રતાપ હાઉસના કેડેટ રુદ્ર યોધરીને વર્ષની શ્રેષ્ઠ એથ્લીટ જાહેર કરવામાં આવી હતી, જ્યારે અહિલ્યાબાઈ હાઉસના કેડેટ ધ્વની બોરાડને કલામાં શ્રેષ્ઠ માટે એવોર્ડ મળ્યો હતો.

શ્રેષ્ઠ વાદવિવાદક (હિન્દી) એવોર્ડ ગરુડા હાઉસના ધો. ૧૨ના કેડેટ અભય રાજને આપવામાં આવ્યો હતો, જ્યારે શ્રેષ્ઠ વાદવિવાદક (અંગ્રેજી) એવોર્ડ સંયુક્ત રીતે ટાગોર હાઉસના ધોરણ ૧૨ ના કેડેટ જશ કપોધરા અને પ્રતાપ હાઉસના ધોરણ ૧૨ ના કેડેટ શિવમ ગવારને આપવામાં આવ્યો હતો. ધોરણ ૧૨ માટેનો બહુમુખી

પ્રતિભાશાળી કેડેટ એવોર્ડ ગરુડા હાઉસના કેડેટ જય માણેકને એનાયત કરવામાં આવ્યો હતો.

વર્ષ ૨૦૨૪-૨૫ માટેનો 'શાળાનો શાર્ટિંગ સ્ટાર' એવોર્ડ અહિલ્યાબાઈ હાઉસના કેડેટ શ્રેષ્ઠાબા જાડેજાને આપવામાં આવ્યો હતો. ભૂતપૂર્વ પ્રિન્સિપાલ જીવી કેપ્ટન વી કે કૌશલ દ્વારા ધોરણ ૧૨ અચ્છોટ બોર્ડ પરીક્ષામાં પ્રથમ સ્થાન મેળવવા બદલ તેમના માતૃશ્રી યાદમાં સ્થાપિત સ્વર્ણશ્રી મની રામરતી દેવી કૌશલ રોલિંગ ટ્રોફી કેડેટ તીર્થ પટેલને એનાયત કરવામાં આવી હતી. જેને પરીક્ષામાં ૮૩.૬% મેળવ્યા હતા.

આ પ્રસંગે, NDA - 'પાલન મન', 'પ્રદર્શન કઠોરતા', 'ગ્લોરી પ્રાપ્ત કરવી' થીમ પર આધારિત શાળા મેગેઝિન 'સંદેશક ૨૦૨૪-૨૫' ના ડિજિટલ સંસ્કરણનું આચાર્ય દ્વારા વિમોચન કરવામાં આવ્યું. કલા, ગણિત અને અંગ્રેજી વિભાગ દ્વારા એક પ્રદર્શન પણ પ્રદર્શિત કરવામાં આવ્યું હતું અને બધા મુલાકાતીઓ દ્વારા તેની ખૂબ પ્રશંસા કરવામાં આવી હતી.

OBSSA ના સભ્યો, કેડેટના વાલીઓ મોટી સંખ્યામાં હાજર રહ્યા હતા અને તેમના બાળકોના પ્રદર્શન પર અપાર ગર્વ અને ખુશી વ્યક્ત કરી. શાળાના વાર્ડન પ્રિન્સિપાલ સ્વોપ્સન લલિત રહેણ તિવારી દ્વારા આભારવિધિ કરવામાં આવી અને કાર્યક્રમના અંતે રાષ્ટ્રગાન દ્વારા કાર્યક્રમનું સમાપન કરવામાં આવ્યું.

જામનગરના એફએમસીજી ડિસ્ટ્રીબ્યુટર એસો.ના પ્રમુખ પદે વ્યોમેશ લાલની પૂનઃ પસંદગી

જામનગર : જામનગર એફએમસીજી ડિસ્ટ્રીબ્યુટર એસોસિએશનની વાર્ષિક સાધારણ સભા તા. ૧૧ જાન્યુઆરી રવિવારના રોજ આતિથ્ય રેસ્ટોરન્ટમાં યોજાઈ હતી, જેમાં નવા બે વર્ષ માટેના હોદ્દાદારોની વરણીની પ્રક્રિયા હાથ ધરવામાં આવી હતી. જેમાં આગામી બે વર્ષ માટે એટલે કે ૨૦૨૬-૨૭ના વર્ષ માટે તમામ સભ્યોની ઉપસ્થિતિમાં મીત સેલ્સ એન્ડ એન્જીનીયરિંગ વેપારી વ્યોમેશભાઈ લાલ ઉપર દરેક સભ્યોએ પોતાનો વિશ્વાસ વ્યક્ત કર્યો હતો, અને તેઓને પ્રમુખ તરીકે પુનઃ રીપીટ કર્યા છે.

આ ઉપરાંત તેઓની સમગ્ર ટીમને પણ સર્વાનુમતે રીપીટ કરવામાં આવ્યા છે. જેમાં મંત્રી તરીકે રેનીશભાઈ પટેલ, ઉપ પ્રમુખ તરીકે કપિલભાઈ નામવા, સહમંત્રી તરીકે રવિભાઈ યાવડા, ખજાનચી તરીકે દીપકભાઈ ઓઝા, તેમજ કારોબારી સભ્યમાં નિલેશભાઈ રાયઠકા, મેહુલભાઈ રાયઠકા, કિર્તિભાઈ દવે, ચંદ્રેશભાઈ સદાચંદ્રાણી, પરેશભાઈ મહેતા, અને વિજયભાઈની નિમણૂક કરવામાં આવી છે. આગામી બે વર્ષના પ્રમુખ તરીકે રીપીટ થયેલા વ્યોમેશ લાલે આવતા બે વર્ષ દરમિયાન એસોસિએશનને જુદા જુદા કાર્ય થકી આગળ વધારવાની ઈચ્છા દર્શાવી હતી, જેનું દરેક હાજર રહેલા સભ્યોએ હાથ ઊંચા કરીને સમર્થન આપ્યું હતું. જેના પ્રથમ પ્રયાસ રૂપે ફેબ્રુઆરી મહિનામાં પારિવારિક પ્રવાસનું પણ આયોજન કરવામાં આવ્યું છે.

જામનગરની ડીકેવી કોલેજના પાંચ વિદ્યાર્થીઓને ૪૦ હજારની એન્ટરપ્રેન્યોરશિપ ગ્રાન્ટ મળી

જામનગર : જામનગર શહેરની શૈક્ષણિક સંસ્થા ડીકેવી આર્ટ્સ એન્ડ સાયન્સ કોલેજ માટે ગૌરવપૂર્ણ સમાચાર પ્રાપ્ત થયા છે. કોલેજના પાંચ તેજસ્વી વિદ્યાર્થીઓની નવતર વ્યવસાયિક વિચારધારાને પ્રોત્સાહન આપવા માટે પ્રત્યેકને રૂ. ૪૦,૦૦૦ ની એન્ટરપ્રેન્યોરશિપ ગ્રાન્ટ એનાયત કરવામાં આવી છે.

આજના યુગમાં જ્યારે 'સ્ટાર્ટઅપ' અને 'આત્મનિર્ભરતા' પર વિશેષ ભાર મૂકવામાં આવી રહ્યો છે, ત્યારે જામનગર ની ડીકેવી કોલેજના આ વિદ્યાર્થીઓએ પોતાપોતાના ઈનોવેટિવ પ્રોજેક્ટ્સ રજૂ કર્યા હતા. આ પ્રોજેક્ટ્સની

ગહન ચકાસણી બાદ, તેમની પસંદગી પ્રતિષ્ઠિત ગ્રાન્ટ માટે કરવામાં આવી છે. આ આર્થિક સહાયનો ઉપયોગ વિદ્યાર્થીઓ તેમના વ્યવસાયિક વિચારોને વાસ્તવિકતામાં બદલવા અને નવા સાહસ શરૂ કરવા માટે કરશે.

આ મહત્વની સિદ્ધિ હાંસલ કરનાર વિદ્યાર્થીઓમાં કુ. રિખિતા કલ્પેશભાઈ ઈસ્લાહાણીયા, કરણ ગોપાલભાઈ બેરા, કપિલ પરબતભાઈ ડુવા, રાહુલ પરમશીભાઈ કણજીયા, કુ. હિતજા લાખાભાઈ ડાંગરનો સમાવેશ થાય છે. કોલેજના આચાર્ય ડો. પી. વી. બાણગોરીયાએ તમામ વિદ્યાર્થીઓને રૂબરૂ મળીને અભિનંદન પાઠવ્યા હતા. અને તેમના ઉજ્જવળ ભવિષ્ય માટે આશીર્વાદ આપ્યા હતા. આચાર્યએ જણાવ્યું હતું કે વિદ્યાર્થીઓમાં રહેલી ઉદ્યોગ સાહસિકતાને ખીલવવા માટે કોલેજ હંમેશા તત્પર છે. આચાર્યએ જણાવ્યું હતું કે, આ સિદ્ધિ માત્ર પાંચ વિદ્યાર્થીઓની જ નથી, પરંતુ સમગ્ર કોલેજ માટે પ્રેરણારૂપ છે. અમે હંમેશા એવું વાતાવરણ પૂરું પાડવા માંગીએ છીએ જ્યાં વિદ્યાર્થીઓ માત્ર નોકરી શોધનાર નહીં, પણ નોકરી આપનારા બને.

આ સમગ્ર પ્રક્રિયામાં એન્ટરપ્રેન્યોરશિપ ડેવલપમેન્ટ

ફૂટબોલમાં ગુજરાતની ગર્લ્સ ટીમને મળ્યો સિલ્વર મેડલ

જામનગર : ખેલો ઈન્ડિયા બીચ ગેમ્સ મહિલા ફૂટબોલમાં ગુજરાતને સતત બીજા વર્ષ સિલ્વર મેડલ મળ્યો હતો. ફાઈનલમાં ગુજરાતની ટીમનો ઓડિશા સામે ૨-૧ થી પરાજય થયો હતો. ઓડિશા તરફથી મનીષા નાઈક અને અંબાલિકાએ ગોલ ફટકાર્યા હતા. જ્યારે ગુજરાત તરફથી જામનગરની વતની ભુમિષા દ્રવિયે એક માત્ર ગોલ કર્યો હતો. ગુજરાતે અગાઉ સેમિ ફાઈનલમાં ૬-૩ થી અરુણાચલને અને ઓડિશાએ ૭ થી હિમાચલ પ્રદેશને પરાજીત કર્યું હતું.



વોર્ડ નં. ૧૨ના પટણીવાડ વિસ્તારમાં સી.સી. રોડના કામનું ખાતમુહૂર્ત

જામનગર : તારીખ ૨૩-૧ શુક્રવારના રોજ વોર્ડ નંબર ૧૨ના પટણીવાડ વિસ્તારમાં પાટકીવાડથી મટનમાર્કેટ સુધી અંદાજિત રૂપિયા ૭૫ લાખના ખર્ચે સી.સી.રોડના કામનું ખાતમુહૂર્ત પૂર્વ વિરોધપક્ષ નેતા અને કોર્પોરેટર અસલમભાઈ ખીલજી, કોર્પોરેટર વકીલ જેનબહેન ખડી તથા સંધી સમાજના પ્રમુખ હાજી રીઝવાનભાઈ જુણેજા દ્વારા કરવામાં આવ્યું.

આ તહે પટણી સમાજના પ્રમુખ જુસબભાઈ કુરેશી (ભદ્ર) તથા આગેવાન બોડી, ગુજરાતી સમાજના પ્રમુખ બસીરભાઈ મલેક તથા આગેવાન બોડી, પાટકી સમાજ આગેવાન બોડી, સીદી સમાજ આગેવાન બોડી, જાકીર સર



પંજા, રફીકભાઈ ખીલજી, અનવરભાઈ ખીલજી, આસિફભાઈ ખીલજી, બબુભાઈ કુરેશી (રિશવાળા), હનીફભાઈ શેખ(સદામ રેસ્ટોરન્ટ), નાઝીરભાઈ ખડી, અસગરભાઈ શેખ, હસનભાઈ ખીલજી, અલીભાઈ પંજા, મોઈનભાઈ કુરેશી (એસ.કે. રેસ્ટોરન્ટ), હનીફભાઈ કુરેશી, હુશેનભાઈ મેણા, અનવરહુસેન બાદશાહ, જહુરભાઈ બેલીમ, બાબાભાઈ અગવાન સહિત બહોળી સંખ્યામાં સ્થાનિકો હાજર રહ્યા હતા.

આ અંતર્ગત દેવભૂમિ દ્વારા જિલ્લાના દુર્ગમ અઝાડ, ધબધબો, લેકામારૂડી, માનમરૂડી, સામિયાણી, રોજ, સિયાયડી, ગાડુ, કાળુબાર, ભેંદર, ખારા ચુસણા, મીઠા ચુસણા, દિવડી, કૂચલવી તથા આસાભા સહિત કુલ ૧૫ ટાપુઓ પર રાષ્ટ્રધ્વજ ફરકાવી રાષ્ટ્રીય એકતા, અખંડતા અને દેશપ્રેમની

દ્વારકા જિલ્લાના દુર્ગમ ટાપુઓ પર રાષ્ટ્રધ્વજ લહેરાયો



૭૭માં પ્રજાસત્તાક પર્વના પાવન અવસરે પોલીસ અધિકારક શ્રી જયરાજસિંહ વાળાના માર્ગદર્શનમાં દેવભૂમિ દ્વારકા જિલ્લા પોલીસ, મરીન ટાસ્ક ફોર્સ (રૂઢ) તથા ભારતીય નૌકાદળના સંયુક્ત આયોજન હેઠળ જિલ્લાના અતિ દુર્ગમ અને દરિયાઈ વિસ્તારમાં આવેલા ટાપુઓ પર ગૌરવભરે રાષ્ટ્રધ્વજ લહેરાવવામાં આવ્યો હતો.

આ અંતર્ગત દેવભૂમિ દ્વારા જિલ્લાના દુર્ગમ અઝાડ, ધબધબો, લેકામારૂડી, માનમરૂડી, સામિયાણી, રોજ, સિયાયડી, ગાડુ, કાળુબાર, ભેંદર, ખારા ચુસણા, મીઠા ચુસણા, દિવડી, કૂચલવી તથા આસાભા સહિત કુલ ૧૫ ટાપુઓ પર રાષ્ટ્રધ્વજ ફરકાવી રાષ્ટ્રીય એકતા, અખંડતા અને દેશપ્રેમની

ભાવનાનો સંદેશ આપવામાં આવ્યો હતો. દરિયાઈ સુરક્ષા સાથે રાષ્ટ્રીય ગૌરવનું પ્રતીક બનેલી આ અનોખી પહેલ દ્વારા સુરક્ષા દળોની સતર્કતા, સમર્પણ અને દેશભક્તિ ઉજાગર થઈ હતી. આ કાર્યક્રમ દ્વારા દેશના છેવાડાના વિસ્તારમાં રાષ્ટ્રીય એકતાની ભાવનાનો સંદેશ આપવામાં આવ્યો હતો.

રાષ્ટ્રીય મતદાતા દિવસની ઉજવણી અંતર્ગત ચૂંટણીમાં શ્રેષ્ઠ કામગીરી કરનારાને કરાયા સન્માનિત



જામનગર : ભારતના ચૂંટણી પંચની સ્થાપના ૨૫ મી જાન્યુઆરી ૧૯૫૦ ના રોજ કરવામાં આવી હતી જેના ભાગરૂપે દર વર્ષે આ દિવસને રાષ્ટ્રીય મતદાતા દિવસ તરીકે ઉજવવામાં આવે છે. જે અંતર્ગત કલેક્ટર કચેરીના સભાખંડ ખાતે જિલ્લા ચૂંટણી અધિકારી અને કલેક્ટર કેતન ઠક્કરના અધ્યક્ષશરણે ૧૬ મા રાષ્ટ્રીય



મતદાતા દિવસની ઉજવણી કરવામાં આવી હતી. કલેક્ટર કેતન ઠક્કરે જણાવ્યું હતું કે, ભારતનું ચૂંટણીપંચ ઉત્તમ વ્યવસ્થાપનનું આદર્શ ઉદાહરણ છે. એસ.આઈ.આર. અંતર્ગત મતદાર યાદીને વધુ સચોટ, પારદર્શક અને અપડેટ બનાવવાના ઉદ્દેશથી ઘરદીઠ સર્વે પૂર્ણ કરી સચોટ મતદાર યાદી બનાવવામાં આવી રહી છે. આ



કામગીરીમાં બીએલઓ, સુપરવાઈઝર, ચૂંટણી કર્મચારીઓ તથા સ્વયંસેવકો દ્વારા ખૂબ જ જવાબદારીપૂર્વક અને નિષ્ઠાપૂર્વક કામગીરી કરવા બદલ કલેક્ટરએ સૌને અભિનંદન પાઠવ્યા હતા. યુવાનો દેશનું ભવિષ્ય છે અને જ્યારે યુવા મતદાતા જાગૃત બને છે, ત્યારે લોકતંત્ર વધુ મજબૂત બને છે. આપણે સૌએ નિષ્પક્ષ અને

શિવરાજપુર બીચ પર વાહનોની અવર-જવર પર પ્રતિબંધ

દ્વારકા : દેવભૂમિ દ્વારા જિલ્લાના દ્વારકા તાલુકામાં આવેલ શિવરાજપુર બીચ બ્લ્યુ ફ્લેગનું સર્ટિફિકેટ ધરાવતો હોય નિયમાનુસાર જાળવણી હેતુ દેવભૂમિ દ્વારા અધિક જિલ્લા મેજસ્ટ્રેટ દ્વારા કેટલાક પ્રતિબંધો લગાવ્યા છે જે અનુસાર ૨૦૨૬ સુધી અમલમાં રહેશે જેનો શિવરાજપુર બીચના સુધીના

હેપ્પી બર્થ-ડે માધવ ગઢવીનો આજે જન્મદિવસ

મારું નામ માધવ ગઢવી છે. મારા પપ્પાનું નામ વિજયદાન છે. મારા મમ્મીનું નામ ધારાબા છે. આજે મારો જન્મદિવસ છે. હું મારા દાદા આવડાને દાદીમા મધુબાનો લાડલો છું. મારો મોટાભાઈ હર્ષદેવદાન અને મોટાભાઈ શીતલબા મને દરરોજ ફરવા લઈ જાઈ છે. મારા ભાઈ યુગ અને પ્રથમ સાથે મસ્તી કરવાની ખૂબ જ મજા આવે છે. આજે કેક પાર્ટીમાં જરૂર આવજો..... જય... માતાજી



ભારત અને ઈયુ વચ્ચે વાર્ષિક ૧૮૦ બિલિયન યુરોથી વધુનો વેપાર

ભારત-ઈયુ સોદાથી બંને અર્થતંત્રો માટે વરદાન :સોદાથી યુરોપિયન અને ભારતીય ગ્રાહકો બંનેને નોંધપાત્ર ફાયદો થશે

નવી દિલ્હી, ઉત્તરાખંડના હેડરાહાદ હાઉસ ખાતે તેમની મુલાકાત દરમિયાન વડા પ્રધાન નરેન્દ્ર મોદી, યુરોપિયન કાઉન્સિલના પ્રમુખ એન્ડ્રોનિયો કોસ્ટા અને યુરોપિયન કમિશનના પ્રમુખ ઉર્સુલા વોન ડેર લેયન.

ભારત અને યુરોપિયન યુનિયનને મંગળવારે ઐતિહાસિક મહત્વાકાંક્ષી અને વ્યાપારી રીતે મહત્વપૂર્ણ મુક્ત વેપાર કરાર પર વાટાઘાટો પૂર્ણ કરી. આ બંને પક્ષો દ્વારા અત્યાર સુધીનો સૌથી મોટો વેપાર કરાર છે. એવા સમયે જ્યારે વૈશ્વિક અર્થતંત્ર અસંખ્ય પડકારો અને વધતા ભૌગોલિક રાજકીય તણાવનો સામનો કરી રહ્યું છે, આ સોદો ભારત અને ઈયુ ની આર્થિક ખુલ્લાપણું અને નિયમો-આધારિત

વૈશ્વિક વેપાર પ્રત્યેની સહિયારી પ્રતિબદ્ધતાને પ્રતિબિંબિત કરે છે. વડાપ્રધાન મોદીએ ઈયુ-ભારત સોદાને ઐતિહાસિક ગણાવ્યો, કહ્યું કે તે વેપાર અને વૈશ્વિક સંવાય ચેઈનને મજબૂત બનાવશે. આ સોદાથી રસાયણો, મોટાભાગના કિસ્સાઓમાં ઈયુ માંથી આયાત કરાયેલા રાસાયણિક ઉત્પાદનો પર ૨૨% સુધીની આયાત જકાત નાબૂદ કરવામાં આવશે, જેનાથી વિવિધ ઉત્પાદનો સસ્તા બનશે.

મશીનરી: યુરોપિયન મશીનરી પર ૪૪% સુધીની ઊંચી જકાત મોટાભાગે નાબૂદ કરવામાં આવશે. આનાથી મૂડી માલ અને ઔદ્યોગિક ઈનપુટ્સનો ખર્ચ ઘટશે.

ફાર્માસ્યુટિકલ્સ: ઈયુ ફાર્માસ્યુટિકલ ઉત્પાદનો પર ૧૧% સુધીની જકાત લગભગ સંપૂર્ણપણે નાબૂદ કરવામાં આવશે.

તબીબી અને સર્જિકલ સાધનો: ઓપ્ટિકલ, તબીબી અને સર્જિકલ સાધનોના લગભગ ૮૦% ડ્યુટી-મુક્ત થઈ જશે, જેનાથી આરોગ્ય સંભાળ ખર્ચમાં ઘટાડો થવાની અપેક્ષા છે.

વિમાન અને અવકાશયાન: આ શ્રેણીના લગભગ તમામ ઉત્પાદનો પર ટેરિક નાબૂદ કરવામાં આવશે, જેનાથી ઉડ્ડયન અને અવકાશ ક્ષેત્રોને નોંધપાત્ર ફાયદો થશે.

યુરોપિયન કાર: ઈયુ માંથી આયાત કરાયેલા કાર પર ટેરિક ધીમે ધીમે ઘટાડીને ૧૦% કરવામાં આવશે. આ લાભ વાર્ષિક ૨.૫ લાખ વાહનોના ક્વોટામાં આપવામાં આવશે, જે પ્રીમિયમ

બિલિયનની બચત થશે, જેનો સીધો લાભ ભારતીય ગ્રાહકો અને સ્થાનિક ઉદ્યોગોને સસ્તા ભાવ અને સુધારેલા ઈનપુટ ખર્ચના સ્વરૂપમાં થશે.

હાલમાં, ભારત અને ઈયુ વેપાર વાર્ષિક ૧૮૦ બિલિયન ઈયુ વધુ છે, જે લગભગ ૮૦૦,૦૦૦ ઈયુ નોકરીઓને ટેકો આપે છે. આ કરાર હેઠળ, ભારતમાં ૮૬.૬% ઈયુ ઉત્પાદનો પરના ટેરિક ઘટાડામાં આવશે અથવા દૂર કરવામાં આવશે, જેનાથી ૨૦૨૩ સુધીમાં ભારતમાં ઈયુ નિકાસ બમણી થવાનો અંદાજ છે. ટેરિક ઘટાડાથી યુરોપિયન ઉત્પાદનો પર વાર્ષિક આશરે ૪ અબજ યુરોની ડ્યુટી બચત થવાની ધારણા છે.

દેહરાદૂનમાં ભારે વરસાદ, કેદારનાથ ધામ સહિત ઊંચા શિખરો પર બરફવર્ષા, ભારે ઠંડી

જિલ્લા વહીવટીતંત્રે તાત્કાલિક અસરથી શાળાઓ બંધ રાખવાનો આદેશ આપ્યો

દેહરાદૂન, ઉત્તરાખંડમાં હવામાન બદલાવાની સાથે, રાજધાની દેહરાદૂનમાં ભારે વરસાદ પડ્યો, જ્યારે કેદારનાથ ધામ સહિત ઊંચાઈવાળા વિસ્તારોમાં બરફવર્ષા તીવ્ર ઠંડીનું કારણ બની રહી છે. હવામાન વિભાગે આજે રાજ્ય માટે ઓરેન્જ એલર્ટ જારી કર્યું છે. ગઈકાલે મોડી રાતથી કેદારનાથ ધામની આસપાસના પર્વતોમાં હળવી હિમવર્ષા થઈ રહી છે. જ્યોતિર્ભદ્ર વિસ્તારમાં પણ હવામાન બદલાયું છે. ઊંચાઈવાળા વિસ્તારોમાં હિમવર્ષાને કારણે ભારે ઠંડી પડી છે. મંગળવારે ફરી એકવાર હવામાને પલટો લીધો. આકાશ વાદળોથી ઢંકાયેલું હતું અને ઊંચા શિખરો પર હિમવર્ષા શરૂ થઈ હતી. રૂપકુંડ, નંદા ધુધુટી અને ત્રિશૂલમાં સતત હિમવર્ષા ચાલુ રહી.



ભારે વરસાદ અને હિમવર્ષા સાથે ભારે પવન ફૂંકાઈ શકે છે. આ પરિસ્થિતિને ધ્યાનમાં રાખીને, જિલ્લા વહીવટીતંત્રે તાત્કાલિક અસરથી શાળાઓ બંધ રાખવાનો આદેશ આપ્યો છે. આ આદેશ ફક્ત દેહરાદૂન જિલ્લામાં લાગુ પડે છે અને અન્ય જિલ્લાઓમાં શાળા સંચાલનને અસર કરશે નહીં. વહીવટીતંત્રે માતાપિતાને અપીલ કરી છે કે તેઓ તેમના બાળકોને ઘરે સુરક્ષિત રાખે અને ભવિષ્યમાં હવામાન ચેતવણીઓ પર ધ્યાન આપે.

મક્કા મદીનામાં પણ નિયમો છે તો ભારતના ધર્મસ્થાનો નિયમ ધડે તેમાં વાંધો શું

નવી દિલ્હી, ઉત્તરાખંડના વિશ્વપ્રસિદ્ધ તીર્થધામ બદ્રીનાથ, કેદારેશ્વર અને ગંગોત્રીમાં હવે બિન-હિન્દુઓના પ્રવેશ પર પ્રતિબંધ મુકવાની તૈયારીઓ શરૂ થઈ ગઈ છે. બદ્રીનાથ-કેદારનાથ મંદિર સમિતિએ તમામ હિતધારકો સાથે આ મુદ્દે પરામર્શ કરીને સૈદ્ધાંતિક સંમતિ સાધી લીધી છે, જેને આગામી બોર્ડ મીટિંગમાં સત્તાવાર મંજૂરી આપવામાં આવશે. બીજી તરફ, ગંગોત્રી મંદિર સમિતિએ આ અંગે પહેલેથી જ નિર્ણય લઈ લીધો છે. જોકે, સમિતિએ સ્પષ્ટ કર્યું છે કે સન્માન ધર્મમાં અનુદા આસ્થા ધરાવતા તમામ લોકોનું સ્વાગત ચાલુ રહેશે. આ સંવેદનશીલ મુદ્દે મુસ્લિમ ધર્મગુરુઓ તરફથી પણ મહત્વની પ્રતિક્રિયાઓ સામે આવી છે. ઓલ ઈન્ડિયા ઈમામ ઓર્ગેનાઈઝેશનના ચીફ ઈમામ ડો. ઉમર અહેમદ ઈલિયાસીએ આ નિર્ણયને આસ્થાનો વિષય ગણાવતા તેનું સમર્થન કર્યું છે. તેમણે કહ્યું કે, દરેક ધાર્મિક સ્થળના પોતાના

ઓલ ઈન્ડિયા ઈમામ ઓર્ગેનાઈઝેશનના ચીફ ઈમામ ડો. ઉમર અહેમદ ઈલિયાસીએ ચારધામ અંગેના નિર્ણયને આસ્થાનો વિષય ગણાવી તેનું સમર્થન કર્યું

બિન-હિન્દુઓના પ્રવેશ પર પ્રતિબંધની માંગ દોહરાવી છે. અત્યાર સુધી ગંગોત્રી અને બદ્રી-કેદારમાં આ મુદ્દે સહમતી સધાઈ છે, જ્યારે યમુનોત્રી મંદિર સમિતિએ હજુ સુધી પોતાનો અંતિમ નિર્ણય જાહેર કર્યો નથી. ઉત્તરાખંડ સરકાર આ મામલે મંદિર સમિતિઓના અભિપ્રાય સાંભળ્યા બાદ પોતાનો આખરી નિર્ણય લેશે તેમ જણાવ્યું છે.

જોકે, આ મામલે રાજકીય ગરમાવો પણ તેજ થયો છે. કોંગ્રેસ આ હિલચાલનો સખત વિરોધ કરતા આરોપ લગાવ્યો છે કે ભાજપ સરકાર જનતાના મૂળભૂત પ્રશ્નો પરથી ધ્યાન હટાવવા માટે આવા મુદ્દાઓ ઉઠાણી રહી છે. કોંગ્રેસના સાંસદ ઈમરાન મસૂદે પ્રતિક્રિયા આપતા જણાવ્યું કે, ગંગોત્રી ધામ હિન્દુઓનું પવિત્ર સ્થળ છે અને ત્યાં પહેલેથી જ કોઈ શરતો લાદીને સમાજમાં વૈમનસ્ય ફેલાવવાનો પ્રયાસ કરવામાં આવી રહ્યો છે.

મહાકાલ મંદિરમાં વીઆઈપી દર્શન સામેની અરજી સુપ્રીમ કોર્ટે ફગાવી, હાઈકોર્ટનો નિર્ણય માન્ય

બેન્ચે અરજદાર દર્પણ અવસ્થીને મંદિર સત્તાવાળા સમક્ષ પોતાનો કેસ રજૂ કરવાનો નિર્દેશ આપ્યો

નવી દિલ્હી, સુપ્રીમ કોર્ટે મધ્યપ્રદેશના ઉચ્ચ ન્યાયાધીશ શ્રી મહાકાલેશ્વર મંદિરના ગર્ભગૃહમાં વીઆઈપી દર્શન સામેની અરજી ફગાવી દીધી. અરજી ફગાવી દેતા, સુપ્રીમ કોર્ટે જણાવ્યું હતું કે ધાર્મિક બાબતોનું નિયમન તેના અધિકારક્ષેત્રમાં નથી અને મંદિર મેનેજમેન્ટે આવા મુદ્દાઓ પર નિર્ણય લેવો જોઈએ. મુખ્ય ન્યાયાધીશ સુર્યકાંત અને ન્યાયાધીશ આર. મહાદેવન અને જસ્ટિસ જે યમલયા બાગચીની બને હોય તે બેન્ચે અરજદાર દર્પણ અવસ્થીને

મંદિર સત્તાવાળા સમક્ષ પોતાનો કેસ રજૂ કરવાનો નિર્દેશ આપ્યો. કોર્ટે અરજી ફગાવી દીધા પછી, અરજદાર દર્પણ અવસ્થીનું પ્રતિનિધિત્વ કરતા વરિષ્ઠ વકીલ વિષ્ણુ શંકર જેને અરજી પાછી ખેંચવાની પરવાનગી માંગી અને સંબંધિત અધિકારીઓ સમક્ષ પોતાનો કેસ રજૂ કરવાની ઈચ્છા વ્યક્ત કરી. વકીલ વિષ્ણુ શંકર જેને દલીલ કરી કે નાગરિકો સાથે પોતાની વીઆઈપી દરજ્જાના દર્શન સામેની અરજીને ફગાવી નથી. જેને કહ્યું, "જો કોઈ ગર્ભગૃહમાં પ્રવેશ કરી રહ્યું છે, તો તે ઘણીવાર કલેક્ટરની ભલામણને કારણે થાય છે. નિયમિત ભક્તને દેવતાને પાણી ચઢાવવાનો સમાન અધિકાર હોવો જોઈએ." તેમણે દલીલ કરી કે કાં તો દરેક માટે પ્રવેશ પર સંપૂર્ણપણે પ્રતિબંધ મૂકવો જોઈએ અથવા દરેકને સમાન પરવાનગી આપવી જોઈએ. આ અરજીમાં મધ્યપ્રદેશ હાઈકોર્ટના પવિત્ર શિવલિંગને પાણી ચઢાવવા બદલ વીઆઈપી દર્શન સામેની અરજીને ફગાવી

અમેરિકામાં સદીની સૌથી ખતરનાક ઠંડી! બર્ફીલા તોફાનથી અત્યાર સુધીમાં સુધીમાં ૩૦ના મોત ૨૦ ઈંચ સુધીની હિમવર્ષાને કારણે તાપમાન માઈનસ ૩૧ ડિગ્રી સેલ્સિયસ સુધી પહોંચી ગયું

વોશિંગ્ટન, અમેરિકામાં આવેલા ભયંકર વિન્ટર સ્ટોર્મની અસરથી આખો દેશ ઠંડી અને બરફવર્ષાની ચપેટમાં આવી ગયો છે. બરફનું આ તોફાન અમેરિકા માટે એક મોટી કુદરતી આફત બની ગયું છે, જેના કારણે ભારે બરફ જામી ગયો છે, ભારે ઠંડી પડી રહી છે, વીજળી ગુલ થઈ ગઈ છે અને જાનમાલનું ભારે નુકસાન થયું છે. ઉત્તરપૂર્વમાં ભારે હિમવર્ષાની સાથે દક્ષિણ રાજ્યોમાં ફિઝિંગ વરસાદને કારણે લાખો લોકો વીજળી વિના ઠંડીમાં ઘુજી ગયા.

હવામાન વિભાગના જણાવ્યા અનુસાર, ૨૦ ઈંચ સુધીની હિમવર્ષાને કારણે તાપમાન માઈનસ ૩૧ ડિગ્રી સેલ્સિયસ સુધી પહોંચી ગયું છે. અહેવાલો અનુસાર, વાવાજોડાથી મૃત્યુઆંક ઓછામાં ઓછો ૩૦ સુધી પહોંચી ગયો છે. અમેરિકામાં ઉત્તરપૂર્વ ઠંડી પડી રહી છે, વીજળી ગુલ થઈ ગઈ છે અને જાનમાલનું ભારે નુકસાન થયું છે. ઉત્તરપૂર્વમાં ભારે હિમવર્ષાની સાથે દક્ષિણ રાજ્યોમાં ફિઝિંગ વરસાદને કારણે લાખો લોકો વીજળી વિના ઠંડીમાં ઘુજી ગયા.

અમેરિકાના અરકાનસાસથી ન્યૂ ઇંગ્લેન્ડ સુધીના ૨,૧૦૦ કિલોમીટરના વિસ્તારમાં એક ફૂટથી વધુ બરફ જામી ગયો છે. તેના કારણે વૃક્ષો અને વીજળીના થાંભલા પડી ગયા. ૭૫૦,૦૦૦થી વધુ ઘરોમાં વીજળી ગુલ થઈ ગઈ. ખાસ કરીને મિસિસિપી અને ટેનેસીમાં, વીજળી ગુલ થઈ ગઈ. મિસિસિપીમાં, આને ૧૯૮૪ પછીનું સૌથી ખરાબ બરફનું તોફાન કહેવામાં આવી રહ્યું છે. અસરગ્રસ્ત વિસ્તારોમાં વોર્મિંગ સ્ટેશનો પર ખાટલા, ધાબળા,

ગંગોત્રી ધામમાં બિન-હિન્દુઓના પ્રવેશ પર પ્રતિબંધ

માતા ગંગાના શિયાળુ નિવાસસ્થાન મુખબામાં અમલ

શિમલાહા, ઉત્તરાખંડમાં સ્થિત ચાર ધામ હિન્દુ ધર્મમાં સૌથી પવિત્ર સ્થાન માનવામાં આવે છે. આ ચાર ધામ યમુનાત્રી, ગંગોત્રી, કેદારનાથ અને બદ્રીનાથ છે. હવે, ગંગોત્રી ધામથી મોટા સમાચાર આવી રહ્યા છે. ઉત્તરાખંડના ગંગોત્રી ધામમાં બિન-હિન્દુઓના પ્રવેશ પર પ્રતિબંધ મુકવામાં આવ્યો છે. ગંગોત્રી મંદિર સમિતિના અધ્યક્ષે આ નિર્ણય અંગે માહિતી આપી છે. તેમણે જણાવ્યું છે કે નિર્ણય મુજબ, ધામમાં બિન-હિન્દુઓના પ્રવેશ પર પ્રતિબંધ મુકવામાં આવ્યો છે. ઉત્તરાખંડના ગંગોત્રી ધામમાં બિન-હિન્દુઓના પ્રવેશ પર આ પ્રતિબંધ દેવીના શિયાળુ નિવાસસ્થાન મુખબા પર પણ લાગુ પડશે.

યુએઈ ઈરાન સામે હુમલા માટે કોઈને પણ પોતાનું હવાઈ ક્ષેત્ર કે પ્રદેશ આપશે નહીં

વાતચીત, તણાવ ઓછો કરવો, આંતરરાષ્ટ્રીય કાયદાનું પાલન અને રાજ્ય સાર્વભૌમત્વનો આદર એ વર્તમાન કટોકટીનો સામનો કરવા માટે સૌથી અસરકારક આધાર: યુએઈ

વોશિંગ્ટન, અમેરિકા અને ઈરાન વચ્ચે તણાવ ચરમસીમાએ છે. તાજેતરમાં ઈરાનમાં મોટા પાયે વિરોધ પ્રદર્શનો ફાટી નીકળ્યા છે, અને તેમને દબાવવા માટે કરવામાં આવેલા હિંસક કાર્યવાહીમાં ૫,૦૦૦ થી વધુ લોકો માર્યા ગયા છે. ઈરાન આ વિરોધ પ્રદર્શનો માટે અમેરિકા અને ઈઝરાયેલને દોષી ઠેરવે છે. દરમિયાન, યુએસ પ્રમુખ ડોનાલ્ડ ટ્રમ્પે વારંવાર ઈરાન સામે કાર્યવાહીની ચેતવણી આપી છે. આ સમયે, આ ક્ષેત્રના એક મહત્વપૂર્ણ દેશ, સંયુક્ત આરબ અમીરાતએ અમેરિકાને મોટો ફટકો આપ્યો છે. યુએઈ એ જણાવ્યું છે કે તે ઈરાન સામે હુમલા માટે કોઈને પણ પોતાનું હવાઈ ક્ષેત્ર કે પ્રદેશ આપશે નહીં. યુએઈ એ ઈરાન સામે કોઈપણ પ્રતિકૂળ લશ્કરી કાર્યવાહી માટે પોતાના હવાઈ ક્ષેત્ર, પ્રદેશ કે પાણીનો ઉપયોગ કરવાની મંજૂરી નહીં આપવાની પ્રતિબદ્ધતાને પુન:પુષ્ટિ કરી છે,

અને આ સંદર્ભમાં કોઈ લોજિસ્ટિકલ સપોર્ટ પણ આપશે નહીં. યુએઈ માને છે કે વાતચીત, તણાવ ઓછો કરવો, આંતરરાષ્ટ્રીય કાયદાનું પાલન અને રાજ્ય સાર્વભૌમત્વનો આદર એ વર્તમાન કટોકટીનો સામનો કરવા માટે સૌથી અસરકારક આધાર છે. યુએઈ એ આ નિવેદન એવા સમયે જારી કર્યું છે જ્યારે ગલ્ફમાં તણાવ વધી રહ્યો છે. અમેરિકા આ ક્ષેત્રમાં પોતાની નીકાદળની હાજરી વધારી રહ્યું છે અને એવું માનવામાં આવે છે કે તે ટૂંક સમયમાં ઈરાન પર હુમલો કરશે. અમેરિકાનું ઘાતક વિમાન વાહક જહાજ, યુએસએસ અબ્રાહમ લિંકન, ત્રણ વિનાશક જહાજો સાથે મધ્ય પૂર્વમાં પહોંચી ગયું છે. આ વિમાનવાહક જહાજ એક-૩૫ લાઈટનિંગ -૨ ફાઈટર જેટ અને એફ/એ-૧૮ સુપર હોર્નેટ ફાઈટર જેટ જેવા ફાઈટર જેટથી સજ્જ છે. ડિસ્ક્રેયર્સ ઘટક મિસાઈલ પણ વહન કરે છે.

અમેરિકાને પરમાણુ ડેટા લીક કરવાના આરોપસર ચીનના ટોચના જનરલ સામે તપાસ

રાજકીય જૂથો બનાવવા, સેન્ટ્રલ મિલિટરી કમિશનમાં સત્તાનો દુરુપયોગ અને લશ્કરી ખરીદીમાં ભ્રષ્ટ પ્રથાઓનો ઉપયોગ સહિતના અનેક આરોપો

બીજિંગ, ચીને તેના સૌથી શક્તિશાળી લશ્કરી નેતાઓમાંના એક સામે તપાસ શરૂ કરી છે. દેશની અંદર અને બહાર બંને જગ્યાએ તપાસ શરૂ કરવામાં આવી છે, કારણ કે આરોપો ભ્રષ્ટાચારથી લઈને સંવેદનશીલ પરમાણુ શસ્ત્રોનો ડેટા અમેરિકાને લીક કરવા સુધીના છે. ચીનના સેન્ટ્રલ મિલિટરી કમિશનના વાઈસ ચેરમેન અને પીપલ્સ લિબરેશન આર્મીમાં સર્વોચ્ચ કમાન્ડિંગ ગણવેશધારી અધિકારી જનરલ ગાંગ યુક્સિયા સામે તપાસ શરૂ કરવામાં આવી

હતી. મંત્રાલયે વધુ વિગતો આપી નથી. ધ વોલ સ્ટ્રીટ જર્નલ દ્વારા આ આરોપો સૌપ્રથમ અહેવાલ આપવામાં આવ્યા હતા, જેમાં વરિષ્ઠ ચીની લશ્કરી અધિકારીઓ માટે બંધ બારણે ઉચ્ચ સ્તરીય આંતરિક બ્રીફિંગથી પરિચિત લોકોનો ઉલ્લેખ કરવામાં આવ્યો હતો. અહેવાલ મુજબ, ગાંગ પર ચીનના પરમાણુ શસ્ત્રો કાર્યક્રમ સંબંધિત "મુખ્ય તકનીકી ડેટા" યુએસને લીક કરવાનો અને પ્રમોશનના બદલામાં મોટી લાંચ સ્વીકારવાનો આરોપ છે. ધ વોલ સ્ટ્રીટ જર્નલ અનુસાર, આ આંતરિક બ્રીફિંગ સંરક્ષણ મંત્રાલયે જાહેરમાં તપાસની જાહેરાત કરી તે પહેલાં થોડા સમય પહેલા થઈ હતી. સમાચાર અહેવાલમાં દાવો કરવામાં આવ્યો છે કે બ્રીફિંગમાં રાજકીય જૂથો બનાવવા, સેન્ટ્રલ મિલિટરી કમિશનમાં સત્તાનો દુરુપયોગ અને લશ્કરી ખરીદીમાં ભ્રષ્ટ પ્રથાઓનો ઉપયોગ સહિતના અનેક આરોપોનો ઉલ્લેખ કરવામાં આવ્યો છે.



